


1 ΑΠΡΙΛΙΟΥ 2020.
ΑΚΟΛΟΥΘΙΑ ΤΟΥ ΜΕΓΑΛΟΥ ΚΑΝΟΝΟΣ.
μετὰ τοῦ Μικροῦ Ἀποδείπνου.



ΤΗΝ ΤΕΤΑΡΤΗ ΤΗΣ Ε' ΕΒΔΟΜΑΔΟΣ
ΨΑΛΛΟΜΕΝ ΤΗΝ ΚΑΤΑΝΥΚΤΙΚΗΝ ΑΚΟΛΟΥΘΙΑΝ
ΤΟΥ ΜΕΓΑΛΟΥ ΚΑΝΟΝΟΣ ΜΑΖΙ ΜΕ ΤΟ ΜΙΚΡΟ
ΑΠΟΔΕΙΠΝΟ

**Εἰς τὸ ὄνομα τοῦ Πατρός καὶ τοῦ Υἱοῦ καὶ τοῦ ἁγίου
Πνεύματος.**

Ἄμήν.

Δόξα Σοι, ὁ Θεός ἡμῶν, δόξα Σοι.

Βασιλεῦ οὐράνιε, Παράκλητε, τὸ Πνεῦμα τῆς ἀληθείας,
ὁ πανταχοῦ παρὼν καὶ τὰ πάντα πληρῶν, ὁ θησαυρὸς
τῶν ἀγαθῶν καὶ ζωῆς χορηγός, ἐλθὲ καὶ σκήνωσον ἐν

ἡμῖν, καὶ καθάρισον ἡμᾶς ἀπὸ πάσης κηλῆδος, καὶ σῶσον, Ἀγαθέ, τὰς ψυχὰς ἡμῶν. Ἄμήν.

Το Τρισάγιον

Ἄγιος ὁ Θεός, Ἅγιος Ἰσχυρός, Ἅγιος Ἀθάνατος, ἐλέησον ἡμᾶς (**ἐκ γ'**).

**Δόξα Πατρὶ καὶ Γίῷ καὶ Ἁγίῳ Πνεύματι.
Καὶ νῦν καὶ ἀεὶ καὶ εἰς τοὺς αἰῶνας τῶν αἰώνων.
Ἄμήν.**

Παναγία Τριάς, ἐλέησον ἡμᾶς.
Κύριε, ἵλασθητι ταῖς ἀμαρτίαις ἡμῶν.
Δέσποτα, συγχώρησον τὰς ἀνομίας ἡμῖν.
Ἄγιε, ἐπίσκεψαι καὶ ἵασαι τὰς ἀσθενείας ἡμῶν,
ἔνεκεν τοῦ ὄνόματός σου.

Κύριε, ἐλέησον (ἐκ γ'**).**

**Δόξα Πατρὶ καὶ Γίῷ καὶ Ἁγίῳ Πνεύματι.
Καὶ νῦν καὶ ἀεὶ καὶ εἰς τοὺς αἰῶνας τῶν αἰώνων.
Ἄμήν.**

Πάτερ ἡμῶν ὁ ἐν τοῖς οὐρανοῖς, ἀγιασθήτω τὸ ὄνομά σου.

Ἐλθέτω ἡ βασιλεία σου.
Γενηθήτω τὸ θέλημά σου, ως ἐν οὐρανῷ, καὶ ἐπὶ τῆς γῆς.

Τὸν ἄρτον ἡμῶν τὸν ἐπιούσιον δὸς ἡμῖν σήμερον.
Καὶ ἄφες ἡμῖν τὰ ὄφειλήματα ἡμῶν, ως καὶ ἡμεῖς

άφίεμεν τοῖς ὄφειλέταις ἡμῶν.

Καὶ μὴ εἰσενέγκης ἡμᾶς εἰς πειρασμόν, ἀλλὰ ρῦσαι
ἡμᾶς ἀπὸ τοῦ πονηροῦ. Ἀμήν.

Κύριε, ἐλέησον (ἐκ ιβ').

**Δόξα Πατρὶ καὶ Υἱῷ καὶ Ἁγίῳ Πνεύματι.
Καὶ νῦν καὶ ἀεὶ καὶ εἰς τοὺς αἰῶνας τῶν αἰώνων.
Ἄμην.**

Δεῦτε, προσκυνήσωμεν καὶ προσπέσωμεν τῷ βασιλεῖ
ἡμῶν Θεῷ.

Δεῦτε, προσκυνήσωμεν καὶ προσπέσωμεν Χριστῷ, τῷ
βασιλεῖ ἡμῶν Θεῷ.

Δεῦτε, προσκυνήσωμεν καὶ προσπέσωμεν αὐτῷ
Χριστῷ, τῷ βασιλεῖ καὶ Θεῷ ἡμῶν.

Ψαλμός ν' (50)

Ἐλέησόν με ὁ Θεός, κατὰ τὸ μέγα ἔλεός Σου·
καὶ κατὰ τὸ πλῆθος τῶν οἰκτιρμῶν Σου ἐξάλειψον τὸ
ἀνόμημά μου.

Ἐπὶ πλεῖον πλῦνόν με ἀπὸ τῆς ἀνομίας μου καὶ ἀπὸ τῆς
ἀμαρτίας μου καθάρισόν με.

“Οτι τὴν ἀνομίαν μου ἐγὼ γινώσκω καὶ ἡ ἀμαρτία μου
ἐνώπιόν μου ἐστὶ διὰ παντός.

Σοὶ μόνῳ ἡμαρτον καὶ τὸ πονηρὸν ἐνώπιόν Σου
ἐποίησα,

ὅπως ἂν δικαιωθῆς ἐν τοῖς λόγοις Σου καὶ νικήσῃς ἐν
τῷ κρίνεσθαι Σε.

Ίδοù γὰρ ἐν ἀνομίαις συνελήφθην καὶ ἐν ἀμαρτίαις

ἐκίσσησέ με ἡ μήτηρ μου.

Ίδοù γὰρ ἀλήθειαν ἡγάπησας τὰ ἄδηλα καὶ τὰ κρύφια
τῆς σοφίας Σου ἐδήλωσάς μοι.

Ραντιεῖς με ὑσσώπῳ καὶ καθαρισθήσομαι·
πλυνεῖς με καὶ ὑπὲρ χιόνα λευκανθήσομαι.
Άκουτιεῖς μοι ἀγαλλίασιν καὶ εὐφροσύνην,
ἀγαλλιάσονται ὅστέα τεταπεινωμένα.

Ἄπόστρεψον τὸ πρόσωπόν Σου ἀπὸ τῶν ἀμαρτιῶν μου
καὶ πάσας τὰς ἀνομίας μου ἐξάλειψον.

Καρδίαν καθαρὰν κτίσον ἐν ἐμοί, ὁ Θεός, καὶ πνεῦμα
εὐθὲς ἐγκαίνισον ἐν τοῖς ἐγκάτοις μου.

Μὴ ἀπορρίψῃς με ἀπὸ τοῦ προσώπου Σου καὶ τὸ
Πνεῦμά Σου τὸ Ἀγιον μὴ ἀντανέλῃς ἀπ' ἐμοῦ.

Ἄπόδος μοι τὴν ἀγαλλίασιν τοῦ σωτηρίου Σου καὶ
πνεύματι ἡγεμονικῷ στήριξόν με.

Διδάξω ἀνόμους τὰς ὁδούς Σου καὶ ἀσεβεῖς ἐπὶ Σὲ
ἐπιστρέψουσι.

Ρῦσαι με ἐξ αἰμάτων, ὁ Θεός, ὁ Θεὸς τῆς σωτηρίας
μου· ἀγαλλιάσεται ἡ γλῶσσά μου τὴν δικαιοσύνην
Σου.

Κύριε, τὰ χείλη μου ἀνοίξεις καὶ τὸ στόμα μου
ἀναγγελεῖ τὴν αἶνεσίν Σου.

“Οτι, εἰ ἡθέλησας θυσίαν, ἔδωκα ἂν· ὄλοκαυτώματα
οὐκ εὔδοκήσεις.

Θυσία τῷ Θεῷ πνεῦμα συντετριμένον, καρδίαν
συντετριμένην καὶ τεταπεινωμένην ὁ Θεὸς οὐκ
ἐξουδενώσει.

Άγαθυνον, Κύριε, ἐν τῇ εὔδοκίᾳ Σου τὴν Σιών καὶ
οἴκοδομηθήτω τὰ τείχη Ἱερουσαλήμ.

Τότε εὔδοκήσεις θυσίαν δικαιοσύνης, ἀναφορὰν καὶ

όλοκαυτώματα τότε ἀνοίσουσιν ἐπὶ τὸ θυσιαστήριόν
Σου μόσχους.

Ψαλμός ξθ' (69)

Ο Θεός, εἰς τὴν βοήθειάν μου πρόσχες.
Κύριε, εἰς τὸ βοηθῆσαι μοι σπεῦσον.
Αἰσχυνθήτωσαν καὶ ἐντραπήτωσαν οἱ ζητοῦντες τὴν
ψυχήν μου.
Ἄποστραφήτωσαν εἰς τὰ ὄπίσω καὶ καταισχυνθήτωσαν
οἱ βουλόμενοί μου κακά.
Ἄποστραφήτωσαν παραυτίκα αἰσχυνόμενοι οἱ
λέγοντές μοι· Εὗγε, εὗγε.
Ἄγαλλιάσθωσαν καὶ εὔφρανθήτωσαν ἐπὶ Σοὶ πάντες οἱ
ζητοῦντές Σε, ὁ Θεός καὶ λεγέτωσαν διαπαντός·
Μεγαλυνθήτω ὁ Κύριος· οἱ ἀγαπῶντες τὸ σωτήριόν
Σου.
Ἐγὼ δὲ πτωχός εἰμι καὶ πένης· ὁ Θεός, βοήθησόν μοι.
Βοηθός μου καὶ ῥύστης μου εἴ̄ Σύ, Κύριε· μὴ χρονίσῃς.

Ψαλμός ρυμβ' (142)

Κύριε, εἰσάκουσον τῆς προσευχῆς μου, ἐνώτισαι τὴν
δέησίν μου ἐν τῇ ἀληθείᾳ Σου, εἰσάκουσόν μου ἐν τῇ
δικαιοσύνῃ Σου.

Καὶ μὴ εἰσέλθης εἰς κρίσιν μετὰ τοῦ δούλου Σου ὅτι οὐ
δικαιωθήσεται ἐνώπιόν Σου πᾶς ζῶν.
“Οτι κατεδίωξεν ὁ ἔχθρὸς τὴν ψυχήν μου, ἐταπείνωσεν
εἰς γῆν τὴν ζωήν μου.

Ἐκάθισέ με ἐν σκοτεινοῖς, ὡς νεκροὺς αἰῶνος, καὶ
ἡκηδίασεν ἐπ' ἐμὲ τὸ πνεῦμά μου, ἐν ἐμοὶ ἐταράχθη ἡ
καρδία μου.

Ἐμνήσθην ἡμερῶν ἀρχαίων, ἐμελέτησα ἐν πᾶσι τοῖς
ἔργοις Σου,

ἐν ποιήμασι τῶν χειρῶν Σου ἐμελέτων.

Διεπέτασα πρὸς Σὲ τὰς χεῖράς μου· ἡ ψυχή μου ὡς γῆ
ἄνυδρός σοι.

Ταχὺ εἰσάκουσόν μου, Κύριε, ἔξελιπε τὸ πνεῦμά μου.

Μὴ ἀποστρέψῃς τὸ πρόσωπόν Σου ἀπ’ ἐμοῦ καὶ
όμοιωθήσομαι τοῖς καταβαίνουσιν εἰς λάκκον.

Ἀκουστὸν ποίησόν μοι τὸ πρωΐ τὸ ἔλεός Σου, ὅτι ἐπὶ
Σοὶ ἥλπισα.

Γνώρισόν μοι, Κύριε, ὄδόν, ἐν ᾧ πορεύσομαι,
ὅτι πρὸς Σὲ ἥρα τὴν ψυχήν μου.

Ἐξελοῦ με ἐκ τῶν ἔχθρῶν μου, Κύριε· πρὸς Σὲ
κατέφυγον,

δίδαξόν με τοῦ ποιεῖν τὸ θέλημά Σου, ὅτι Σὺ εἶ ὁ Θεός
μου.

Τὸ Πνεῦμά Σου τὸ ἀγαθὸν ὁδηγήσει με ἐν γῇ εὐθείᾳ·
ἔνεκεν τοῦ ὄνόματός Σου, Κύριε, ζήσεις με.

Ἐν τῇ δικαιοσύνῃ Σου ἔξαξεις ἐκ θλίψεως τὴν ψυχήν
μου

καὶ ἐν τῷ ἐλέει Σου ἔξολοθρεύσεις τοὺς ἔχθρούς μου.
Καὶ ἀπολεῖς πάντας τοὺς θλίβοντας τὴν ψυχήν μου,
ὅτι ἐγὼ δοῦλός Σού εἰμι.

Μικρά Δοξολογία

- Δόξα ἐν ὑψίστοις Θεῷ καὶ ἐπὶ γῆς εἱρήνῃ, ἐν
ἀνθρώποις εὔδοκίᾳ.
- Γμνοῦμέν Σε, εὔλογοῦμέν Σε, προσκυνοῦμέν Σε,
δοξολογοῦμέν Σε,
εὔχαριστοῦμέν Σοι, διὰ τὴν μεγάλην Σου δόξαν.

- Κύριε Βασιλεῦ, ἐπουράνιε Θεέ, Πάτερ παντοκράτορ· Κύριε Υἱὲ μονογενές, Ἰησοῦ Χριστέ, καὶ Ἀγιον Πνεῦμα.
- Κύριε ὁ Θεός, ὁ ἀμνὸς τοῦ Θεοῦ, ὁ Υἱὸς τοῦ Πατρός, ὁ αἴρων τὴν ἀμαρτίαν τοῦ κόσμου, ἐλέησον ἡμᾶς ὁ αἴρων τὰς ἀμαρτίας τοῦ κόσμου.
- **Πρόσδεξαι** τὴν δέησιν ἡμῶν, ὁ καθήμενος ἐν δεξιᾷ τοῦ Πατρός, καὶ ἐλέησον ἡμᾶς.
- “Οτι Σὺ εἶ μόνος Ἀγιος, Σὺ εἶ μόνος Κύριος, Ἰησοῦς Χριστός, εἰς δόξαν Θεοῦ Πατρός. Ἄμην.
- **Καθ’ ἐκάστην ἐσπέραν εὐλογήσω** Σε καὶ αἰνέσω τὸ ὄνομά Σου εἰς τὸν αἰῶνα καὶ εἰς τὸν αἰῶνα τοῦ αἰῶνος.
- **Κύριε, καταφυγὴ ἐγενήθης ἡμῖν** ἐν γενεᾷ καὶ γενεᾷ. Ἔγὼ εἶπα· Κύριε, ἐλέησόν με, ἵασαι τὴν ψυχήν μου, ὅτι ἡμαρτόν Σοι.
- Κύριε, πρὸς Σὲ κατέφυγον· δίδαξόν με τοῦ ποιεῖν τὸ θέλημά Σου, ὅτι Σὺ εἶ ὁ Θεός μου.
- “**Οτι παρὰ Σοὶ πηγὴ ζωῆς**· ἐν τῷ φωτί Σου ὄψόμεθα φῶς.
- Παράτεινον τὸ ἔλεός Σου τοῖς γινώσκουσί Σε.
- **Καταξίωσον, Κύριε,** ἐν τῇ νυκτὶ ταύτῃ, ἀναμαρτήτους φυλαχθῆναι ἡμᾶς.
- **Εὐλογητὸς εἶ, Κύριε,** ὁ Θεὸς τῶν Πατέρων ἡμῶν, καὶ αἰνετὸν καὶ δεδοξασμένον τὸ ὄνομά Σου εἰς τοὺς αἰῶνας. Ἄμην.
- **Γένοιτο, Κύριε,** τὸ ἔλεός Σου ἐφ’ ἡμᾶς, καθάπερ ἥλπίσαμεν ἐπί Σέ.
- **Εὐλογητὸς εἶ, Κύριε,** δίδαξόν με τὰ δικαιώματά Σου.

- Εύλογητὸς εῖ, Δέσποτα, συνέτισόν με τὰ δικαιώματά Σου.
- Εύλογητὸς εῖ, Ἀγιε, φώτισόν με ἐν τοῖς δικαιώμασί Σου.
- Κύριε, τὸ ἔλεός Σου εἰς τὸν αἰῶνα· τὰ ἔργα τῶν χειρῶν Σου μὴ παρίδῃς.
- Σοὶ πρέπει αἴνος, Σοὶ πρέπει ὅμνος, Σοὶ δόξα πρέπει τῷ Πατρὶ καὶ τῷ Υἱῷ καὶ τῷ Ἅγιῳ Πνεύματι, νῦν καὶ ἀεί, καὶ εἰς τοὺς αἰῶνας τῶν αἰώνων.
Ἄμήν.

Τὸ Σύμβολον τῆς Πίστεως

Πιστεύω εἰς ἔνα Θεόν, Πατέρα, παντοκράτορα,
ποιητὴν οὐρανοῦ καὶ

γῆς, ὁρατῶν τε πάντων καὶ ἀοράτων.

Καὶ εἰς ἔνα Κύριον Ἰησοῦν Χριστόν, τὸν Υἱὸν τοῦ Θεοῦ
τὸν μονογενῆ, τὸν ἐκ τοῦ Πατρὸς γεννηθέντα πρὸ^τ
πάντων τῶν αἰώνων· φῶς ἐκ φωτός, Θεὸν ἀληθινὸν ἐκ
Θεοῦ ἀληθινοῦ, γεννηθέντα οὐ ποιηθέντα, ὁμοούσιον
τῷ Πατρί, δι' οὗ τὰ πάντα ἐγένετο.

Τὸν δι' ἡμᾶς τοὺς ἀνθρώπους καὶ διὰ τὴν ἡμετέραν
σωτηρίαν κατελθόντα ἐκ τῶν οὐρανῶν καὶ
σαρκωθέντα ἐκ Πνεύματος ἀγίου καὶ Μαρίας τῆς
Παρθένου καὶ ἐνανθρωπήσαντα.

Σταυρωθέντα τε ὑπὲρ ἡμῶν ἐπὶ Ποντίου Πιλάτου, καὶ
παθόντα, καὶ ταφέντα.

Καὶ ἀναστάντα τῇ τρίτῃ ἡμέρᾳ, κατὰ τὰς Γραφάς.
Καὶ ἀνελθόντα εἰς τοὺς οὐρανούς, καὶ καθεζόμενον ἐκ
δεξιῶν τοῦ Πατρός.

Καὶ πάλιν ἐρχόμενον μετὰ δόξης κρῖναι ζῶντας καὶ νεκρούς, οὗ τῆς βασιλείας οὐκ ἔσται τέλος.

Καὶ εἰς τὸ Πνεῦμα τὸ ἄγιον, τὸ κύριον, τὸ ζωοποιόν,
τὸ ἐκ τοῦ Πατρὸς ἐκπορευόμενον, τὸ σὺν Πατρί καὶ
Γίῶ συμπροσκυνούμενον καὶ συνδοξαζόμενον, τὸ
λαλῆσαν διὰ τῶν προφητῶν.

Εἰς μίαν, ἀγίαν, καθολικὴν καὶ ἀποστολικὴν Ἑκκλησίαν.
 Ὄμολογῷ ἐν βάπτισμα εἰς ἄφεσιν ἀμαρτιῶν.

Προσδοκῶ ἀνάστασιν νεκρῶν.

Καὶ ζωὴν τοῦ μέλλοντος αἰώνος. Ἀμήν.

Ἄξιόν ἐστιν, ὡς ἀληθῶς, μακαρίζειν Σε τὴν Θεοτόκον,
τὴν ἀειμακάριστον καὶ παναμώμητον καὶ Μητέρα
τοῦ Θεοῦ ἡμῶν.

Τὴν τιμιωτέραν τῶν Χερουβείμ καὶ ἐνδοξοτέραν
 ἀσυγκρίτως τῶν Σεραφείμ, τὴν ἀδιαφθόρως Θεὸν
 Λόγον τεκοῦσαν, τὴν ὄντως Θεοτόκον, σὲ
 μεγαλύνομεν.

Ψάλλεται μετά τοῦ στίχου: Ἐλέησόν με ὁ Θεός,
ἐλέησόν με.

ΚΑΝΩΝ Ο ΜΕΓΑΣ ΠΟΙΗΜΑ ΤΟΥ ΑΓΙΟΥ ΑΝΔΡΕΟΥ ΚΡΗΤΗΣ.

‘Ωδὴ α΄. Ἡχος πλ. β΄. Ο Εἱρμὸς.

«Βοηθὸς καὶ σκεπαστής, ἐγένετό μοι εἰς σωτηρίαν,
 οὗτός μου Θεός,
 καὶ δοξάσω αὐτόν, Θεὸς τοῦ Πατρός μου, καὶ ύψώσω

αύτόν,

ἐνδόξως γὰρ δεδόξασται». (**Δίς**)

Ἐλέησόν με ὁ Θεός, ἐλέησόν με.

Πόθεν ἄρξομαι θρηνεῖν, τὰς τοῦ ἀθλίου μου βίου πράξεις;

ποίαν ἀπαρχήν, ἐπιθήσω Χριστέ, τῇ νῦν θρηνωδίᾳ;
ἀλλ’ ὡς εὕσπλαγχνός μοι δός, παραπτωμάτων ἄφεσιν.

Ἐλέησόν με ὁ Θεός, ἐλέησόν με.

Δεῦρο τάλαινα ψυχή, σὺν τῇ σαρκὶ σου τῷ πάντων
Κτίστῃ,

ἔξομολογοῦ καὶ ἀπόσχου λοιπόν, τῆς πρὸν ἀλογίας,
καὶ προσάγαγε Θεῶ, ἐν μετανοίᾳ δάκρυα.

Ἐλέησόν με ὁ Θεός, ἐλέησόν με.

Τὸν πρωτόπλαστον Ἄδαμ, τῇ παραβάσει
παραζηλώσας,

ἔγνων ἔμαυτόν, γυμνωθέντα Θεοῦ, καὶ τῆς ἀϊδίου,
Βασιλείας καὶ τρυφῆς, διὰ τὰς ἀμαρτίας μου.

Ἐλέησόν με ὁ Θεός, ἐλέησόν με.

Οἵμοι τάλαινα ψυχή! τὶ ὥμοιώθης τῇ πρώτῃ Εὖα;
εἴδες γὰρ κακῶς, καὶ ἐτρώθης πικρῶς, καὶ ἥψω τοῦ
ξύλου,

καὶ ἐγεύσω προπετῶς, τῆς παραλόγου βρώσεως.

Ἐλέησόν με ὁ Θεός, ἐλέησόν με.

Ἄντὶ Εὔας αἰσθητῆς, ἡ νοητὴ μοὶ κατέστη Εὖα,
ὁ ἐν τῇ σαρκὶ, ἐμπαθὴς λογισμός, δεικνὺς τὰ ἡδέα,
καὶ χορτάζων με ἀεί, τῆς ιοβόλου βρώσεως.

Ἐλέησόν με ὁ Θεός, ἐλέησόν με.

Ἐπαξίως τῆς Ἐδέμ, προεξερρίφη ὡς μὴ φυλάξας,
μίαν σου Σωτήρ, ἐντολὴν ὁ Ἄδαμ, ἐγὼ δὲ τὶ πάθω,

ἀθετῶν διαπαντὸς τὰ ζωηρά σου λόγια;

Ἐλέησόν με ὁ Θεός, ἐλέησόν με.

Τὴν τοῦ Κάϊν ὑπελθῶν, μιαιφονίαν τῇ προαιρέσει,
γέγονα φονεύς, συνειδότι ψυχῆς, ζωώσας τὴν σάρκα,
καὶ στρατεύσας κατ' αὐτῆς, ταῖς πονηραῖς μου
πράξεσι.

Ἐλέησόν με ὁ Θεός, ἐλέησόν με.

Τήν τοῦ Ἀβελ Ἰησοῦ, οὐχ ὡμοιώθην δικαιοσύνῃ,
δῶρά σοὶ δεκτά, οὐ προσῆξα ποτέ, οὐ πράξεις
ἐνθέους,

οὐ θυσίαν καθαράν, οὐ βίον ἀνεπίληπτον.

Ἐλέησόν με ὁ Θεός, ἐλέησόν με.

Ως ὁ Κάϊν καὶ ἡμεῖς, ψυχὴ ἀθλία τῷ πάντων Κτίστῃ,
πράξεις ρύπαράς, καὶ θυσίαν Ψεκτήν, καὶ ἄχρηστον
βίον,

προσηγάγομεν ὄμοῦ, διὸ καὶ κατεκρίθημεν.

Ἐλέησόν με ὁ Θεός, ἐλέησόν με.

Τὸν πηλὸν ὁ κεραμεύς, ζωοπλαστήσας ἐνέθηκάς μοι,
σάρκα καὶ ὄστᾶ, καὶ πνοὴν καὶ ζωήν.

Ἄλλ' ᾧ Ποιητά μου, Λυτρωτά μου καὶ Κριτὰ
μετανοοῦντα δέξαι με.

Ἐλέησόν με ὁ Θεός, ἐλέησόν με.

Ἐξαγγέλλω σοὶ Σωτήρ, τὰς ἀμαρτίας ἃς εἰργασάμην,
καὶ τὰς τῆς ψυχῆς, καὶ σαρκός μου πληγάς, ἃς μοὶ
ἔνδον ἔχθροί, μιαιφόνοις λογισμοῖς, ληστρικῶς
ἐναπέθηκαν.

Ἐλέησόν με ὁ Θεός, ἐλέησόν με.

Εἱ καὶ ἥμαρτον Σωτήρ, ἀλλ' οἶδα ὅτι φιλάνθρωπος εἴ̄,
πλήττεις συμπαθῶς, καὶ σπλαγχνίζῃ θερμῶς,
δακρύοντα βλέπεις, καὶ προστρέχεις ὡς Πατήρ,

άνακαλῶν τόν Ἀσωτον.

Ἐλέησόν με ὁ Θεός, ἐλέησόν με.

Ἐρρήμμένον μὲ Σωτήρ, πρὸ τῶν θυρῶν σου κἄν ἐν τῷ
γῆρει,

μὴ μὲ ἀπορρίψῃς εἰς Ἀδου κενόν, ἀλλὰ πρὸ τοῦ
τέλους,

ώς φιλάνθρωπός μοι δός, παραπτωμάτων ἄφεσιν.

Ἐλέησόν με ὁ Θεός, ἐλέησόν με.

Τὴν ούσίαν μου Σωτήρ, καταναλώσας ἐν ἀσωτίᾳ,
ἔρημός είμι, ἀρετῶν εὔσεβῶν, λιμώττων δὲ κράζω.
Ο Πατήρ τῶν οἰκτιρμῶν, προφθάσας σὺ με οἴκτειρον.

Ἐλέησόν με ὁ Θεός, ἐλέησόν με.

Ο λησταῖς περιπεσῶν, ἐγὼ ὑπάρχων τοῖς λογισμοῖς
μου,

ὅλως ὑπ' αὐτῶν τετραυμάτισμαι νῦν, ἐπλήσθην
μωλώπων,

ἀλλ' αὐτὸς μοὶ ἐπιστάς, Χριστὲ Σωτήρ ιάτρευσον.

Ἐλέησόν με ὁ Θεός, ἐλέησόν με.

Ιερεύς με προϊδῶν, ἀντιπαρῆλθε, καὶ ὁ Λευΐτης,
βλέπων ἐν δεινοῖς, ὑπερεῖδε γυμνόν, ἀλλ' ὁ ἐκ Μαρίας,
ἀνατείλας Ιησοῦς, σὺ ἐπιστάς μὲ οἴκτειρον.

Ἐλέησόν με ὁ Θεός, ἐλέησόν με.

Ο Ἄμνὸς ὁ τοῦ Θεοῦ, ὁ αἴρων πάντων τὰς ἀμαρτίας,
ἄρον τὸν κλοιὸν ἀπ' ἐμοῦ τὸν βαρύν, τὸν τῆς ἀμαρτίας,
καὶ ώς εὕσπλαγχνός μοὶ δός, δάκρυα κατανύξεως.

Ἐλέησόν με ὁ Θεός, ἐλέησόν με.

Μετανοίας ὁ καιρός, προσέρχομαι σοὶ τῷ Πλαστουργῷ
μου,

Ἄρον τὸν κλοιὸν ἀπ' ἐμοῦ τὸν βαρύν, τὸν τῆς ἀμαρτίας,

καὶ ὡς εὕσπλαγχνός μοι δός, δάκρυα κατανύξεως.

Ἐλέησόν με ὁ Θεός, ἐλέησόν με.

**Μὴ βδελύξῃ με Σωτήρ, μὴ ἀπορρίψῃς τοῦ σοῦ
προσώπου,**

ἄρον τὸν κλοιόν, ἀπ' ἐμοῦ τὸν βαρύν, τὸν τῆς
ἀμαρτίας,

καὶ ὡς εὕσπλαγχνός μοὶ δός, παραπτωμάτων ἄφεσιν.

Ἐλέησόν με ὁ Θεός, ἐλέησόν με.

**Τὰ ἔκούσια Σωτήρ, καὶ τὰ ἀκούσια πταίσματά μου,
καὶ τὰ φανερά, καὶ κρυπτὰ καὶ γνωστά, καὶ ἄγνωστα
πάντα,**

συγχωρήσας ὡς Θεός, ἵλασθητι, καὶ σῶσόν με.

Ἐλέησόν με ὁ Θεός, ἐλέησόν με.

**Ἐκ νεότητος Σωτήρ τὰς ἐντολάς σου παρωθησάμην,
ὅλον ἐμπαθῶς, ἀμελῶν ῥᾳθυμῶν, παρῆλθον τὸν βίον,
διὸ κράζω σοὶ Σωτήρ, κἄν ἐν τῷ τέλει, σῶσόν με.**

Ἐλέησόν με ὁ Θεός, ἐλέησόν με.

**Τὴν ούσιαν τῆς ψυχῆς, καταναλώσας τῇ ἀμαρτίᾳ,
ἔρημός είμι ἀρετῶν εὔσεβῶν, λιμώττων δὲ κράζω,
ὁ ἐλέους χορηγός, προφθάσας σὺ με οἴκτειρον.**

Ἐλέησόν με ὁ Θεός, ἐλέησόν με.

**Σοὶ προσπίπτω Ἰησοῦ, ἡμάρτηκά σοὶ, ἵλασθητί μοί,
ἄρον τὸν κλοιὸν ἀπ' ἐμοῦ τὸν βαρύν, τὸν τῆς ἀμαρτίας,
καὶ ὡς εὕσπλαγχνος Θεός, μετανοοῦντα δέξαι με.**

Ἐλέησόν με ὁ Θεός, ἐλέησόν με.

**Μὴ εἰσέλθης μέτ' ἐμοῦ, ἐν κρίσει φέρων μου τὰ
πρακτέα,**

λόγους ἐκζητῶν, καὶ εὐθύνων ὄρμῶν, ἄλλ' ἐν
οἰκτιρμοῖς σου,

παρορῶν μου τὰ δεινά, σῶσόν με Παντοδύναμε.

**“Ετερος Κανών
τῆς Ὁσίας Μαρίας τῆς Αἴγυπτίας,
εἰς τὸν αὐτὸν Ἡχον καὶ Είρμον, οὗ ἡ Ἀκροστιχίς.
Σύ ἡ ὄσία Μαρία βήθει.**

‘Οσία τοῦ Θεοῦ πρέσβευε ὑπὲρ ἡμῶν.

Σὴν μοὶ δίδου φωταυγῆ, ἐκ θείας ἄνωθεν προμηθείας,
χάριν ἐκφυγεῖν, τῶν παθῶν σκοτασμόν, καὶ ἄσαι
προθύμως,
τοῦ σοῦ βίου τὰ τερπνά, Μαρία διηγήματα.

‘Οσία τοῦ Θεοῦ, πρέσβευε ὑπὲρ ἡμῶν.

‘Υποκύψασα Χριστοῦ, τοὶς θείοις νόμοις, τούτῳ
προσῆλθες,
τὰς τῶν ἡδονῶν ἀκαθέκτους ὄρμᾶς, λιποῦσα καὶ
πᾶσαν,
ἀρετὴν πανευλαβῶς, ὡς μίαν ἐκατώρθωσας.

Τοῦ Ἅγιου Ἄνδρέου

‘Ἄγιε τοῦ Θεοῦ, πρέσβευε ὑπὲρ ἡμῶν.

Ίκεσίαις σου ἡμᾶς, Ἄνδρέα ῥῦσαι παθῶν ἀτίμων,
καὶ τῆς βασιλείας, νῦν Χριστοῦ κοινωνούς, τοὺς πίστει
καὶ πόθῳ, ἀνυμνούντάς σε κλεινέ, ἀνάδειξον δεόμεθα.

Δόξα Πατρί καὶ Υἱῷ καὶ Ἅγίῳ Πνεύματι

‘Υπερούσιε Τριάς, ἡ ἐν Μονάδι προσκυνουμένη, ἄρον
τὸν κλοιόν, ἀπ’ ἔμοῦ τὸν βαρύν, τὸν τῆς ἀμαρτίας,
καὶ ὡς εὕσπλαγχνός μοι δός, δάκρυα κατανύξεως.

**Καὶ νῦν καὶ ἀεὶ καὶ εἰς τούς αἰῶνας τῶν αἰώνων.
Ἄμην. Θεοτοκίον.**

Θεοτόκε ἡ ἐλπίς, καὶ προστασία τῶν σὲ ὑμνούντων,
ἄρον τὸν κλοιόν, ἀπ' ἐμοῦ τὸν βαρύν, τὸν τῆς
ἀμαρτίας,
καὶ ὡς Δέσποινα ἀγνή, μετανοοῦντα δέξαι με.

Ωδὴ β'. Ὁ Εἱρμὸς.

«Πρόσεχε, ούρανὲ καὶ λαλήσω, καὶ ἀνυμνήσω Χριστόν,
τὸν ἐκ Παρθένου σαρκί, ἐπιδημησαντα». (Δίς)

Τροπάρια

Πρόσεχε, ούρανέ, καὶ λαλήσω· γῆ ἐνωτίζου φωνῆς,
μετανοούσης Θεῷ, καὶ ὑμνούσης αὐτόν.

Ἐλέησόν με ὁ Θεός, ἐλέησόν με.

Πρόσχες μοι, ὁ Θεὸς ὡς οἰκτίρμων, ἵλέω ὅμματί σου,
καὶ δέξαι μου, τὴν θερμὴν ἔξιμολόγησιν.

Ἐλέησόν με ὁ Θεός, ἐλέησόν με.

Ἡμάρτηκα, ὑπὲρ πάντας ἀνθρώπους, μόνος ἡμάρτηκά
σοι·

ἀλλ' οἴκτειρον ὡς Θεός, Σωτήρ τὸ ποίημά σου.

Ἐλέησόν με ὁ Θεός, ἐλέησόν με.

Ζάλη με, τῶν κακῶν περιέχει, ἀλλὰ εὔσπλάγχνω ρόπη
καθὼς τῷ Πέτρῳ κάμοί, τὴν χεῖρα ἔκτεινον.

Ἐλέησόν με ὁ Θεός, ἐλέησόν με.

Δάκρυα, ὡς ἡ Πόρνη Οἰκτίρμον, προβάλλομαί σοι
Χριστέ·

Ἴλασθητί μοι Σωτήρ, τῇ εὔσπλαγχνίᾳ σου.

Ἐλέησόν με ὁ Θεός, ἐλέησόν με.

**΄Ημαύρωσα, τῆς ψυχῆς τὸ ὡραῖον, ταὶς τῶν παθῶν
ήδοναίς,**

καὶ ὅλως ὅλον τὸν νοῦν, χοῦν ἀπετέλεσα.

΄Ελέησόν με ὁ Θεός, ἐλέησόν με.

**Διέρρηξα, τὴν στολήν μου τὴν πρώτην, ἥν ἔξυφάνατό
μοι,**

ὅ Πλαστουργὸς ἐξ ἀρχῆς, καὶ ἐνθεν κεῖμαι γυμνός.

΄Ελέησόν με ὁ Θεός, ἐλέησόν με.

**΄Ενδέδυμαι, διερρήγμένον χιτῶνα, ὃν ἔξυφάνατό μοί,
ὅ ὄφις τῇ συμβουλῇ, καὶ καταισχύνομαι.**

΄Ελέησόν με ὁ Θεός, ἐλέησόν με.

**Προσέβλεψα, τοῦ φυτοῦ τὸ ὡραῖον, καὶ ἡπατήθην τὸν
νοῦν,**

καὶ ἐνθεν κεῖμαι γυμνός, καὶ καταισχύνομαι.

΄Ελέησόν με ὁ Θεός, ἐλέησόν με.

**΄Ετέκταινον, ἐπὶ τὸν νῶτόν μου πάντες, οἱ ἀρχηγοὶ τῶν
παθῶν, μακρύνοντες κατ' ἐμοῦ τὴν ἀνομίαν αὐτῶν.**

΄Ελέησόν με ὁ Θεός, ἐλέησόν με.

**΄Απώλεσα, τὸ πρωτόκτιστον κάλλος, καὶ τὴν εὔπρέπειάν
μου,**

καὶ ἄρτι κεῖμαι γυμνός, καὶ καταισχύνομαι.

΄Ελέησόν με ὁ Θεός, ἐλέησόν με.

**΄Κατέρραψε, τοὺς δερματίνους χιτῶνας, ἡ ἀμαρτία
κάμοι,**

γυμνώσασά με τῆς πρίν, θεοῦφάντου στολῆς.

΄Ελέησόν με ὁ Θεός, ἐλέησόν με.

**΄Περίκειμαι, τὸν στολισμὸν τῆς αἰσχύνης, καθάπερ
φύλλα συκῆς, εἰς ἔλεγχον τῶν ἐμῶν, αύτεξουσίων
παθῶν.**

΄Ελέησόν με ὁ Θεός, ἐλέησόν με.

**Ἐστόλισμαι, κατεστιγμένον χιτῶνα, καὶ ἡμαγμένον
αἰσχρῶς,**

τῇ ῥύσει τῆς ἐμπαθοῦς, καὶ φιληδόνου ζωῆς.

Ἐλέησόν με ὁ Θεός, ἐλέησόν με.

**Ἐσπίλωσα, τὸν τῆς σαρκός μου χιτῶνα, καὶ
κατερρύπωσα,**

τὸ κατ' εἰκόνα Σωτήρ, καὶ καθ' ὄμοίωσιν.

Ἐλέησόν με ὁ Θεός, ἐλέησόν με.

**Ὑπέπεσα, τῇ τῶν παθῶν ἀλγηδόνι, καὶ τῇ ἐνύλῳ
φθορᾷ·**

καὶ ἔνθεν νῦν ὁ ἔχθρός, καταπιέζει με.

Ἐλέησόν με ὁ Θεός, ἐλέησόν με.

**Φιλόϋλον, καὶ φιλοκτήμονα βίον, τῆς ἀκτησίας Σωτήρ,
προκρίνας νῦν τὸν βαρύν, κλοιὸν περίκειμαι.**

Ἐλέησόν με ὁ Θεός, ἐλέησόν με.

**Ἐκόσμησα, τὸν τῆς σαρκὸς ἀνδριάντα, τη τῶν αἰσχρῶν
λογισμῶν, ποικίλῃ περιβολῇ, καὶ κατακρίνομαι.**

Ἐλέησόν με ὁ Θεός, ἐλέησόν με.

**Τῆς ἔξωθεν, ἐπιμελῶς εὔκοσμίας, μόνης ἐφρόντισα,
τῆς ἔνδον ὑπεριδῶν, θεοτυπώτου σκηνῆς.**

Ἐλέησόν με ὁ Θεός, ἐλέησόν με.

**Μορφώσας μου, τὴν τῶν παθῶν ἀμορφίαν,
ταῖς φιληδόνοις ὄρμαῖς, ἐλυμηνάμην τοῦ νοῦ τὴν
ώραιότητα.**

Ἐλέησόν με ὁ Θεός, ἐλέησόν με.

**Κατέχρωσα, τῆς πρὶν εἰκόνος τὸ κάλλος, Σῶτερ τοῖς
πάθεσιν·**

ἀλλ' ὡς ποτὲ τὴν δραχμήν, ἀναζητήσας εύρε.

Ἐλέησόν με ὁ Θεός, ἐλέησόν με.

Ἡμάρτηκα, ὥσπερ ἡ Πόρνη βιῶ σοι, μόνος ἡμάρτηκά σοι·

ώς μύρον δέχου Σωτὴρ κάμοῦ τὰ δάκρυα.

Ἐλέησόν με ὁ Θεός, ἐλέησόν με.

Ωλίσθησα, ώς ὁ Δαυΐδ ἀκολάστως, καὶ βεβορβόρωμαι,
ἀλλ' ἀποπλύναις κάμέ, Σωτὴρ τοῖς δάκρυσι.

Ἐλέησόν με ὁ Θεός, ἐλέησόν με.

Ιλάσθητι, ώς ὁ Τελώνης βιῶ σοί, Σῶτερ ἱλάσθητί μοι·
οὐδεὶς γὰρ τῶν ἐξ Ἀδάμ, ώς ἐγὼ ἥμαρτέ σοι.

Ἐλέησόν με ὁ Θεός, ἐλέησόν με.

Οὐ δάκρυα, οὐδὲ μετάνοιαν ἔχω, οὐδὲ κατάνυξιν·
αύτὸς μοι ταῦτα Σωτὴρ, ώς Θεὸς δώρησαι.

Ἐλέησόν με ὁ Θεός, ἐλέησόν με.

Τὴν θύραν σου, μὴ ἀποκλείσῃς μοι τότε, Κύριε, Κύριε·
ἀλλ' ἄνοιξόν μοι αὐτὴν μετανοοῦντί σοι.

Ἐλέησόν με ὁ Θεός, ἐλέησόν με.

Φιλάνθρωπε, ὁ πάντας θέλων σωθῆναι, σὺ
ἀνακαλέσαι με,

καὶ δέξαι ώς ἀγαθός, μετανοοῦντά με.

Ἐλέησόν με ὁ Θεός, ἐλέησόν με.

Ἐνώτισαι, τοὺς στεναγμοὺς τῆς ψυχῆς μου,
καὶ τῶν ἐμῶν ὄφθαλμῶν, προσδέχου τοὺς
σταλαγμούς· Σωτὴρ καὶ σῶσόν με.

Θεοτοκίον.

Ἄχραντε, Θεοτόκε Παρθένε, μόνη πανύμνητε,
ἰκέτευε ἐκτενῶς, εἰς τὸ σωθῆναι ἡμᾶς.

Είρμὸς ἄλλος.

«Ἴδετε ἴδετε, ὅτι ἐγὼ είμι Θεός, ὁ μάννα ἐπομβρήσας,
καὶ τὸ ὕδωρ ἐκ πέτρας, πηγάσας πάλαι ἐν ἐρήμῳ τῷ

λαῶ μου, τῇ μόνῃ δεξιᾷ, καὶ τῇ ἰσχύᾳ τῇ ἐμῇ».

Ἐλέησόν με ὁ Θεός, ἐλέησόν με.

"Ιδετε ἵδετε, ὅτι ἐγὼ εἰμι Θεός· ἐνωτίζου ψυχή μου,
τοῦ Κυρίου βοῶντος· καὶ ἀποσπάσθητι τῆς πρώτης
ἀμαρτίας,

καὶ φοβοῦ ὡς δικαστήν, καὶ ὡς κριτὴν καὶ Θεόν.

Ἐλέησόν με ὁ Θεός, ἐλέησόν με.

Τίνι ὡμοιώθης, πολυαμάρτητε ψυχή; εἴ μὴ τῷ πρώτῳ
Κάϊν,

καὶ τῷ Λάμεχ ἐκείνῳ, λιθοκτονήσασα τὸ σῶμα
κακουργίαις,

καὶ κτείνασα τὸν νοῦν, ταις παραλόγοις ὄρμαις.

Ἐλέησόν με ὁ Θεός, ἐλέησόν με.

Πάντας τοὺς πρὸ νόμου, παραδραμοῦσα ὡς ψυχή, τῷ
Σὴθ οὐχ ὡμοιώθης, οὐ τὸ Ἔνώς ἐμιμήσω, οὐ τὸν Ἔνώχ
τῇ μεταθέσει, οὐ τὸν Νῶε ἀλλ' ὥφθης πενιχρά, τῆς τῶν
δικαίων ζωῆς.

Ἐλέησόν με ὁ Θεός, ἐλέησόν με.

Μόνη ἔξήνοιξας, τοὺς κατάρράκτας τῆς ὄργης, τοῦ
Θεοῦ σου ψυχή μου, καὶ κατέκλυσας πᾶσαν, ὡς γῆν
τὴν σάρκα, καὶ τὰς πράξεις, καὶ τὸν βίον· καὶ ἔμεινας
ἐκτός, τῆς σωστικῆς Κιβωτοῦ.

Ἐλέησόν με ὁ Θεός, ἐλέησόν με.

"Ἄνδρα ἀπέκτεινα, φησίν, εἰς μώλωπα ἐμοί, καὶ
νεανίσκον εἰς τραῦμα, Λάμεχ θρηνῶν ἐβόα· σὺ δὲ οὐ
τρέμεις ὡς ψυχή μου,
ῥυπωθεῖσα, τὴν σάρκα καὶ τὸν νοῦν, κατασπιλώσασα.

Ἐλέησόν με ὁ Θεός, ἐλέησόν με.

"Ω πῶς ἐζήλωσα, Λάμεχ τὸν πρώην φονευτήν, τὴν
ψυχὴν ὥσπερ ἄνδρα, τὸν νοῦν ὡς νεανίσκον, ὡς

ἀδελφόν μου δέ μου τὸ σῶμα ἀποκτείνας, ὡς Κάϊν ὁ φονεύς, ταῖς φιληδόνοις ὄρμαῖς!

Ἐλέησόν με ὁ Θεός, ἐλέησόν με.

Πύργον ἐσοφίσω, οἴκοδομῆσαι, ᾖ ψυχή, καὶ ὄχύρωμα πῆξαι,

ταῖς σαῖς ἐπιθυμίαις, εἰ μὴ συνέχεεν ὁ Κτίστης τὰς βουλάς σου, καὶ κατέαξεν εἰς γῆν, τὰ μηχανήματά σου.

Ἐλέησόν με ὁ Θεός, ἐλέησόν με.

Τέτρωμαι, πέπληγμαι· ἵδοὺ τὰ βέλη τοῦ ἔχθροῦ, τὰ καταστίξαντά μου, τὴν ψυχὴν καὶ τὸ σῶμα· ἵδοὺ τὰ τραύματα, τὰ ἔλκη, αἱ πυρώσεις, δηλοῦσι τὰς πληγάς, τῶν αὐθαιρέτων μου παθῶν.

Ἐλέησόν με ὁ Θεός, ἐλέησόν με.

Ἐβρεξε Κύριος, παρὰ Κυρίου πῦρ ποτέ, ἀνομίαν ὄργωσαν,

πυρπολήσας Σοδόμων· σὺ δὲ τὸ πῦρ ἔξεκαυσας τὸ τῆς γεέννης, ἐν ᾖ μέλλεις ψυχή, συγκατακαίεσθαι πικρῶς.

Ἐλέησόν με ὁ Θεός, ἐλέησόν με.

Γνῶτε καὶ ἴδετε, ὅτι ἐγὼ είμι Θεός, ὁ ἐρευνῶν καρδίας, καὶ κολάζων ἐννοίας, ἐλέγχων πράξεις, καὶ φλογίζων ἀμαρτίας, καὶ κρίνων ὄρφανόν, καὶ ταπεινὸν καὶ πτωχόν.

Οσία τοῦ Θεοῦ, πρέσβευε ὑπὲρ ἡμῶν.

Ἡπλωσας χεῖράς σου, πρὸς τὸν οἰκτίρμονα Θεόν,
Μαρία ἐν ἀβύσσῳ, κακῶν βυθιζομένη· καὶ ὡς τῷ Πέτρῳ φιλανθρώπως χεῖρα βοηθείας, ἐξέτεινε τὴν σήν,
ἐπιστροφὴν πάντων ζητῶν.

Οσία τοῦ Θεοῦ, πρέσβευε ὑπὲρ ἡμῶν.

”Ολη προθυμίᾳ, πόθῳ προσέδραμες Χριστῷ, τὴν πρὶν
τῆς ἀμαρτίας,
όδὸν ἀποστραφεῖσα, καὶ ἐν ἐρήμοις ταῖς ἀβάτοις
τρεφομένῃ,
καὶ τούτου καθαρῶς, τελοῦσα θείας ἐντολάς.

‘Ἄγιε τοῦ Θεοῦ, πρέσβευε ὑπὲρ ἡμῶν.

”Ιδωμεν ἕδωμεν, φιλανθρωπίαν ὡς ψυχή, τοῦ Θεοῦ καὶ
Δεσπότου· διὰ τοῦτο πρὸ τέλους, αὐτῷ σὺν δάκρυσι,
προσπέσωμεν βοῶντες. Ἀνδρέου ταῖς λιταῖς, Σῶτερ
ἐλέησον ἡμᾶς.

Δόξα Πατρί καὶ Υἱῷ καὶ Ἁγίῳ Πνεύματι.

”Αναρχε ἄκτιστε, Τριὰς ἀμέριστε Μονάς, μετανοοῦντά
με δέξαι, ἡμαρτηκότα σῶσον· σὸν εἰμι πλάσμα, μὴ
παρίδῃς,

ἀλλὰ φεῖσαι καὶ ρῦσαι, τοῦ πυρὸς τῆς καταδίκης με.

Καὶ νῦν καὶ ἀεὶ καὶ εἰς τούς αἰῶνας τῶν αἰώνων.

Ἀμήν. Θεοτοκίον.

”Ἄχραντε Δέσποινα, Θεογεννῆτορ ἡ ἐλπίς, τῶν εἰς σὲ
προστρεχόντων, καὶ λιμὴν τῶν ἐν ζάλῃ, τὸν ἐλεήμονα
καὶ Κτίστην καὶ Υἱόν σου, ἰλέωσαι κάμοί, ταὶς ἱκεσίαις
ταῖς σαῖς.

‘Ωδὴ γ'. Ο Εἰρμὸς.

«Ἐπὶ τὴν ἀσάλευτον Χριστέ, πέτραν τῶν ἐντολῶν σου,
τὴν Ἐκκλησίαν σου στερέωσον».

Τροπάρια.

Ἐλέησόν με ὁ Θεός, ἐλέησόν με.

Πῦρ παρὰ Κυρίου ψυχή, Κύριος ἐπιβρέξας,
τὴν γῆν Σιδόμων πρὶν κατέφλεξεν.

Ἐλέησόν με ὁ Θεός, ἐλέησόν με.

Εἰς τὸ ὄρος σώζου ψυχή, ὥσπερ ὁ Λὼτ ἐκεῖνος,
καὶ εἰς Σηγώρ προανασώθητι.

Ἐλέησόν με ὁ Θεός, ἐλέησόν με.

Φεῦγε ἐμπρησμὸν ὡς ψυχή, φεῦγε Σιδόμων καῦσιν,
φεῦγε φθορὰν θείας φλογώσεως.

Ἐλέησόν με ὁ Θεός, ἐλέησόν με.

Ἐξομολογοῦμαι σοὶ Σωτήρ· Ἡμαρτὸν ἥμαρτον σοὶ·
ἄνες ἄφες μοι, ὡς εὔσπλαγχνος.

Ἐλέησόν με ὁ Θεός, ἐλέησόν με.

Ἡμαρτὸν σοι μόνος ἐγώ, ἥμαρτον ὑπὲρ πάντας,
Χριστὲ Σωτήρ μὴ ὑπερίδης με.

Ἐλέησόν με ὁ Θεός, ἐλέησόν με.

Σὺ εἶ ὁ Ποιμὴν ὁ καλός· ζήτησόν με τὸν ἄρνα,
καὶ πλανηθέντα μὴ παρίδης με.

Ἐλέησόν με ὁ Θεός, ἐλέησόν με.

Σὺ εἶ ὁ γλυκὺς Ἰησοῦς, σὺ εἶ ὁ Πλαστουργός μου·
ἐν σοὶ Σωτήρ δικαιωθήσομαι.

Ἄγία Τριάς, ὁ Θεός, ἐλέησον ἡμᾶς.

”Ω Τριάς Μονὰς ὁ Θεός, σῶσον ἡμᾶς ἐκ πλάνης,
καὶ πειρασμῶν καὶ περιστάσεων.

Θεοτοκίον.

Χαῖρε Θεοδόχε Γαστήρ, χαῖρε θρόνε Κυρίου,
χαῖρε ἡ Μήτηρ τῆς ζωῆς ἡμῶν.

”Αλλος Είρμος.

«Στερέωσον Κύριε, ἐπὶ τὴν πέτραν τῶν ἐντολῶν σου,
σαλευθεῖσαν τὴν καρδίαν μου· ὅτι μόνος,
Ἄγιος ὑπάρχεις καὶ Κύριος». (**Δίς**)
Ἐλέησόν με ὁ Θεός, ἐλέησόν με.

Πηγὴν ζωῆς κέκτημαι, σὲ τοῦ θανάτου τὸν καθαιρέτην,
καὶ βιῶ σοι ἐκ καρδίας μου, πρὸ τοῦ τέλους·
“Ημαρτον ἵλασθητι σωσόν με.

Ἐλέησόν με ὁ Θεός, ἐλέησόν με.

Τοὺς ἐπὶ Νῶε Σωτήρ, ἡσελγηκότας ἐμιμησάμην,
τὴν ἐκείνων κληρωσάμενος, καταδίκην,
ἐν κατακλυσμῷ καταδύσεως.

Ἐλέησόν με ὁ Θεός, ἐλέησόν με.

Ημάρτηκα Κύριε, ἡμάρτηκά σοι ἵλασθητί μοι,
οὐ γὰρ ἔστιν ὅς τις ἥμαρτεν, ἐν ἀνθρώποις,
ὅν οὐχ ὑπερέβην τοις πταίσμασι.

Ἐλέησόν με ὁ Θεός, ἐλέησόν με.

Τὸν Χàμ ἐκεῖνον ψυχή, τὸν πατραλοίαν μιμησαμένη,
τὴν αἰσχύνην οὐκ ἐκάλυψας, τοῦ πλησίον,
όπισθιφανῶς ἀνακάμψασα.

Ἐλέησόν με ὁ Θεός, ἐλέησόν με.

Τὴν εὔλογίαν τοῦ Σήμ, οὐκ ἐκληρώσω ψυχὴν ἀθλίᾳ·
οὐ πλατεῖαν τὴν κατάσχεσιν, ὡς Ἱάφεθ,
ἔσχες ἐν τῇ γῇ τῆς ἀφέσεως.

Ἐλέησόν με ὁ Θεός, ἐλέησόν με.

Ἐκ γῆς Χαρόβαν ἔξελθε, τῆς ἀμαρτίας ψυχὴ μου,
δεῦρο είς γην ḥέουσαν ἀείζωον, ἀφθαρσίαν,
ἥν ὁ Ἀβραὰμ ἐκληρώσατο.

Ἐλέησόν με ὁ Θεός, ἐλέησόν με.

Τὸν Ἀβραὰμ ἤκουσας, πάλαι ψυχὴ μου καταλιπόντα,
γῆν πατρώαν, καὶ γενόμενον, μετανάστην,

τούτου τὴν προαίρεσιν μίμησαι.

Ἐλέησόν με ὁ Θεός, ἐλέησόν με.

Ἐν τῇ δρυῇ τη Μαμβρῇ, φιλοξενήσας ὁ Πατριάρχης,
τοὺς Ἀγγέλους ἐκληρώσατο, μετὰ γῆρας,
τῆς ἐπαγγελίας τὸ θήραμα.

Ἐλέησόν με ὁ Θεός, ἐλέησόν με.

Τὸν Ἰσαὰκ τάλαινα, γνοῦσα ψυχή μου καινὴν Θυσίαν,
μυστικῶς ὀλοκαρπούμενον, τῷ Κυρίῳ,
μίμησαι αὐτοῦ τὴν προαίρεσιν.

Ἐλέησόν με ὁ Θεός, ἐλέησόν με.

Τὸν Ἰσμαὴλ ἥκουσας, νῆφε ψυχή μου ἐκδιωχθέντα,
ώς παιδίσκης ἀποκύημα· βλέπε μήπως,
ὅμοιόν τι πάθης λαγνεύουσα.

Ἐλέησόν με ὁ Θεός, ἐλέησόν με.

Τῇ Ἀγαρ πάλαι ψυχή, τῇ Αἴγυπτίᾳ παρωμοιώθης,
δουλωθεῖσα τὴν προαίρεσιν, καὶ τεκοῦσα, νέον
Ἰσμαὴλ, τὴν αὐθάδειαν.

Ἐλέησόν με ὁ Θεός, ἐλέησόν με.

Τὴν Ἱακὼβ κλίμακα, ἔγνως ψυχή μου δεικνυομένην·
ἀπὸ γῆς πρὸς τὰ οὐράνια· τὶ μὴ ἔσχες,
βάσιν ἀσφαλῆ, τὴν εύσέβειαν;

Ἐλέησόν με ὁ Θεός, ἐλέησόν με.

Τὸν Ἱερέα Θεοῦ, καὶ βασιλέα μεμονωμένον,
τοῦ Χριστοῦ τὸ ἀφομοίωμα, τοῦ ἐν κόσμῳ,
βίου ἐν ἀνθρώποις μιμήθητι.

Ἐλέησόν με ὁ Θεός, ἐλέησόν με.

Μὴ γένῃ στήλη ἀλός, ψυχὴ στραφεῖσα εἰς τὰ ὄπίσω,
τὸ ὑπόδειγμα φοβείτω σε, τῶν Σοδόμων·
ἄνω εἰς Σηγώρ διασώθητι.

Ἐλέησόν με ὁ Θεός, ἐλέησόν με.

**Τὸν ἐμπρησμόν, ὥσπερ Λώτ, φεῦγε ψυχή μου τῆς
άμαρτίας·**

φεῦγε Σόδομα καὶ Γόμορρά.
φεῦγε φλόγα, πάσης παραλόγου ὄρέξεως.

Ἐλέησόν με ὁ Θεός, ἐλέησόν με.

**Ἐλέησον Κύριε, ἐλέησόν με ἀναβοῶ σοι,
ὅτε ἥξεις μέτ' Ἅγγέλων σου, ἀποδοῦναι,
πᾶσι κατ' ἀξίαν τῶν πράξεων.**

Ἐλέησόν με ὁ Θεός, ἐλέησόν με.

**Τὴν δέησιν Δέσποτα, τῶν σὲ ὑμνούντων μὴ ἀπορρίψῃς
ἀλλ' οἰκτείρησον Φιλάνθρωπε, καὶ παράσχου,
πίστει αίτουμένοις τὴν ἄφεσιν.**

Οσία τοῦ Θεοῦ, πρέσβευε ὑπὲρ ἡμῶν.

**Συνέχομαι κλύδωνι, καὶ τρικυμίᾳ Μῆτερ πταισμάτων,
ἀλλ' αὐτὴ μὲν διάσωσον, καὶ πρὸς ὅρμον,
θείας μετανοίας εἰσάγαγε.**

Οσία τοῦ Θεοῦ, πρέσβευε ὑπὲρ ἡμῶν.

**Ικέσιον δέησιν, νυνὶ Όσία προσαγαγοῦσα,
πρὸς τὴν εὕσπλαγχνον πρεσβείᾳ σου, Θεοτόκον,
ἄνοιξόν μοι θείας εἰσόδους σου.**

Ἄγιε τοῦ Θεοῦ, πρέσβευε ὑπὲρ ἡμῶν.

**Ταις σαις λιταις δώρησαι, καμοὶ τὴν λύσιν τῶν
όφλημάτων,
ὦ Ἀνδρέα Κρήτης Πρόεδρε, μετανοίας,
σὺ μυσταγωγὸς γὰρ πανάριστος.**

Δόξα Πατρί καί Υἱῷ καί Ἅγιῳ Πνεύματι.

Μονὰς ἀπλῆ ἄκτιστε, ἄναρχε φύσις ἢ ἐν Τριάδι,
ύμνουμένη ὑποστάσεων, ἡμᾶς σῶσον,
πίστει προσκυνοῦντας τὸ κράτος σου.

Καὶ νῦν καί ἀεί καί εἰς τούς αἰῶνας τῶν αἰώνων.

Ἄμήν. Θεοτοκίον.

Τὸν ἐκ Πατρὸς ἄχρονον, Υἱὸν ἐν χρόνῳ Θεοκυῆτορ,
ἀπειράνδρως ἀπεκύησας· ξένον θαῦμα,
μείνασα Παρθένος θηλάζουσα.

Και πάλιν τὸν Είρμόν.

«Στερέωσον Κύριε, ἐπὶ τὴν πέτραν τῶν ἐντολῶν σου,
σαλευθεῖσαν τὴν καρδίαν μου· ὅτι μόνος,
“Ἄγιος ὑπάρχεις καὶ Κύριος».

Κάθισμα Ποίημα Ἰωσὴφ. Ἡχος πλ. δ'. Ἀνέστης ἐκ νεκρῶν.

Φωστῆρες θεαυγεῖς, τοῦ Σωτῆρος αὐτόπται, φωτίσατε
ἡμᾶς,
τοὺς ἐν σκότει τοῦ βίου, ὅπως ὡς ἐν ἡμέρᾳ,
νῦν εύσχημόνως περιπατήσωμεν, φέγγει τῆς
ἐγκρατείας,
νυκτώδη πάθη ἀποδιώκοντες, καὶ τὰ λαμπρὰ
κατίδωμεν
Χριστοῦ Παθήματα χαίροντες.

“Ετερον, Ποίημα Θεοδώρου. Δόξα... Τὸ προσταχθὲν. Ο αὐτός

Τῶν Ἀποστόλων δωδεκάς ἢ θεόλεκτος, ἵκετηρίαν τῷ

Χριστῷ νῦν προσάγαγε,
 τὸ Νηστείας στάδιον πάντας διανύσαι,
 τελοῦντας ἐν κατανύξει τὰς προσευχάς, ποιοῦντας ἐν
 προθυμίᾳ τὰς ἀρετάς,
 ὅπως οὕτω προφθάσωμεν, ἵδεῖν Χριστοῦ τοῦ Θεοῦ τὴν
 ἔνδοξον Ἀνάστασιν,
 δόξαν αἵνον, προσάγοντες.

Καὶ νῦν... Θεοτοκίον. "Ομοιον

Τὸν ἀπερίληπτον Θεοῦ Υἱὸν καὶ Λόγον, ἀνερμηνεύτως
 ὑπὲρ νοῦν
 ἐκ σοῦ τεχθέντα, Θεοτόκε ἱκέτευε σὺν τοις Ἀποστόλοις,
 εἰρήνην τῇ Οἰκουμένῃ εἰλικρινῆ, βραβεύσαι, καὶ τῶν
 πταισμάτων δοῦναι ἡμῖν,
 πρὸ τοῦ τέλους συγχώρησιν, καὶ Βασιλείας Οὐρανῶν,
 δι' ἄκραν ἀγαθότητα, ἀξιῶσαι τοὺς δούλους σου.

**Μετά ταῦτα ψάλλομεν τὰ ἐφεξῆς Τριάδια ἄνευ
 μετανοιῶν,
 ἐν οἷς στιχολογοῦμεν καὶ τὴν δ' Ὁδήν.**

**Τριάδιον Ποίημα Ἰωσὴφ. Ὁδὴ δ' Ἡχος πλ. δ'.
 Εἰσακήκοα Κύριε.**

Ἀπόστολοι τοῦ Χριστοῦ, πρεσβεύσατε ὑπὲρ ἡμῶν.
**'Εγκρατείᾳ συζήσαντες, οἱ πεφωτισμένοι Χριστοῦ
 Ἀπόστολοι,**
**ἐγκρατείας τὸν καιρὸν ἡμῖν, μεσιτείαις θείαις
 εύμαρίζουσι.**

**Δωδεκάχορδον ὕργανον, μέλος ἐκελάδησε τὸ
σωτήριον,**

**Μαθητῶν χορὸς ὁ ἔνθεος, πονηρὰ συγχέων
μελῳδήματα.**

Ἐλέησόν με ὁ Θεός, ἐλέησόν με.

**Ἐπομβρίαις τοῦ Πνεύματος, πᾶσαν τὴν ὑφήλιον
κατηρδεύσατε,
τὸν αὐχμὸν ἀποδιώξαντες, τῆς πολυθεῖας
Παμμακάριστοι.**

Θεοτοκίον.

**Ταπεινώσασα σῶσόν με, τὸν ὑψηλοφρόνως
πολιτευσάμενον,
ώς τεκοῦσα τὸν ὑψώσαντα, τὴν ταπεινωθεῖσαν φύσιν
Πάναγνε.**

**“Ετερον Τριώδιον. Ποίημα Θεοδώρου. Είρμὸς ἄλλος.
Ὕχος ὁ αὐτὸς.**

**«Εἰσακήκοα Κύριε, τὴν ἀκοήν σου καὶ ἐφοβήθην,
κατενόησα τὰ ἔργα σου, καὶ ἐδόξασα τὸ κράτος σου
Δέσποτα».**

‘Απόστολοι τοῦ Χριστοῦ, πρεσβεύσατε ὑπὲρ ἡμῶν.

**Ἀποστόλων ἡ πάνσεπτος, χοροστασία τῷ πάντων
Κτίστη,**

**δυσωποῦσα παρακλήθητι, ἐλεῆσαι ἡμᾶς τοὺς
ἀνευφημοῦντάς σε.**

Ἐλέησόν με ὁ Θεός, ἐλέησόν με.

**Ως ἐργάται ὑπάρχοντες, Χριστοῦ Ἀπόστολοι πάντα
Κόσμον**

Θείω λόγω γεωργήσαντες, προσηγάγετε καρποὺς αύτῷ πάντοτε.

Ἐλέησόν με ὁ Θεός, ἐλέησόν με.

Ἄμπελῶν ἐγενήθητε, Χριστῷ τῷ ὅντως ἡγαπημένῳ τὸν γὰρ οἶνον τὸν τοῦ Πνεύματος, ἔξεβλύσατε τῷ Κόσμῳ Ἀπόστολοι.

Δόξα Πατρί καὶ Γίῶ καὶ Ἁγίῳ Πνεύματι.

Ὑπεράρχιε σύμμορφε, πανσθενεστάτη Τριάς ἀγία,
Πάτερ Λόγε Πνεῦμα Ἅγιον,
Θεὲ φῶς καὶ ζωή, φύλαττε τὴν ποίμνην σου.

Καὶ νῦν καὶ ἀεὶ καὶ εἰς τούς αἰῶνας τῶν αἰώνων.

Ἀμήν. Θεοτοκίον.

Χαῖρε θρόνε πυρίμορφε, χαῖρε λυχνία λαμπαδηφόρε·
χαῖρε ὄρος ἀγιάσματος· κιβωτὲ τῆς ζωῆς, Ἁγίων ἀγία
σκηνή.

Τὰ τοῦ Μεγάλου Κανόνος.

Ωδὴ δ'. Ὁ Εἱρμὸς.

«Ἀκήκοεν ὁ Προφήτης, τὴν ἔλευσίν σου Κύριε, καὶ
ἐφοβήθη,
ὅτι μέλλεις ἐκ Παρθένου τίκτεσθαι, καὶ ἀνθρώποις
δείκνυσθαι
καὶ ἔλεγεν Ἀκήκοα τὴν ἀκοήν σου καὶ ἐφοβήθην·
δόξα τῇ δυνάμει σου Κύριε». (**Δίς**)

Τροπάρια.

Ἐλέησόν με ὁ Θεός, ἐλέησόν με.

**Τὰ ἔργα σου μὴ παρίδῃς, τὸ πλάσμα σου μὴ παρόψη
Δικαιοκρῖτα·**

εὶ καὶ μόνος ἥμαρτον ὡς ἄνθρωπος, ὑπὲρ πάντα¹
ἄνθρωπον Φιλάνθρωπε,
ἀλλ' ἔχεις ὡς Κύριος πάντων τὴν ἔξουσίαν, ἀφιέναι
ἀμαρτήματα.

Ἐλέησόν με ὁ Θεός, ἐλέησόν με.

**Ἐγγίζει ψυχὴ τὸ τέλος, ἐγγίζει καὶ οὐ φροντίζεις, οὐχ
έτοιμάζῃ·**

ὁ καιρὸς συντέμνει, διανάστηθι· ἐγγὺς ἐπὶ θύραις ὁ
Κριτὴς ἔστιν,
ώς ὅναρ, ὡς ἄνθος ὁ χρόνος τοῦ βίου τρέχει· τὶ μάτην
ταραττόμεθα;

Ἐλέησόν με ὁ Θεός, ἐλέησόν με.

**Ἀνάνηψον ὡς ψυχὴ μου, τὰς πράξεις σου ἃς εἰργάσω
ἀναλογίζου,**

καὶ ταύταις ἐπ' ὄψει προσάγαγε, καὶ σταγόνας
στάλαξον δακρύων σου·
εἴπε παρρήσια τὰς πράξεις, τὰς ἐνθυμήσεις, Χριστῷ,
καὶ δικαιώθητι.

Ἐλέησόν με ὁ Θεός, ἐλέησόν με.

**Οὐ γέγονεν ἐν τῷ βίῳ, ἀμάρτημα οὐδὲ πρᾶξις, οὐδὲ
κακία,**

ἥν ἐγὼ Σωτὴρ οὐκ ἐπλημμέλησα, κατὰ νοῦν καὶ λόγον,
καὶ προαίρεσιν, καὶ θέσει, καὶ γνώμη, καὶ πράξει
ἔξαμαρτήσας, ὡς ἄλλος οὐδεὶς πώποτε.

Ἐλέησόν με ὁ Θεός, ἐλέησόν με.

**Ἐντεῦθεν καὶ κατεκρίθην, ἐντεῦθεν κατεδικάσθην ἐγὼ
οὐτας,**

ὑπὸ τῆς οἰκείας συνειδήσεως, ἷς οὐδὲν ἐν κόσμῳ

βιαιότερον.

Κριτὰ Λυτρωτά μου καὶ γνῶστα, φεῖσαι καὶ ῥῦσαι, καὶ σῶσόν με τὸν δοῦλόν σου.

Ἐλέησόν με ὁ Θεός, ἐλέησόν με.

Ἡ κλῖμαξ ḥν εἶδε πάλαι, ὁ μέγας ἐν Πατριάρχαις,
δεῖγμα ψυχή μου,
πρακτικῆς ὑπάρχει ἐπιβάσεως, γνωστικῆς τυγχάνει
ἀναβάσεως·
εἰ θέλεις οὖν πράξει, καὶ γνώσει καὶ θεωρίᾳ, βιοῦν
ἀνακαινίσθητι.

Ἐλέησόν με ὁ Θεός, ἐλέησόν με.

Τὸν καύσωνα τῆς ἡμέρας, ὑπέμεινε δι' ἔνδειαν ὁ
Πατριάρχης
καὶ τὸν παγετὸν τῆς νυκτὸς ḥνεγκε, καθ' ἡμέραν
κλέμματα ποιούμενος, ποιμαίνων,
πυκτεύων, δουλεύων, ἵνα τὰς δύω, γυναῖκας
εἰσαγάγηται.

Ἐλέησόν με ὁ Θεός, ἐλέησόν με.

Γυναῖκάς μοι δύω νόει, τὴν πρᾶξίν τε καὶ τὴν γνῶσιν ἐν
θεωρίᾳ·
τὴν μὲν Λείαν, πρᾶξιν ὡς πολύτεκνον, τὴν Ραχὴλ δέ,
γνῶσιν ὡς πολύπονον·
καὶ γὰρ ἄνευ πόνων, οὐ πρᾶξις, οὐ θεωρία, ψυχὴ¹
κατορθωθήσεται.

Ἐλέησόν με ὁ Θεός, ἐλέησόν με.

Γρηγόρησον ὡς ψυχή μου, ἀρίστευσον ὡς ὁ μέγας ἐν
Πατριάρχαις,
ἵνα κτήσῃ πρᾶξιν μετὰ γνώσεως, ἵνα χρηματίσῃς νοῦς
όρῶν τὸν Θεόν,
καὶ φθάσῃς τὸν ἄδυτον γνόφον ἐν θεωρίᾳ, καὶ γένῃ

μεγαλέμπορος.

Ἐλέησόν με ὁ Θεός, ἐλέησόν με.

Τοὺς δώδεκα Πατριάρχας, ὁ μέγας ἐν Πατριάρχαις
παιδοποιήσας,

μυστικῶς ἔστηριξέ σοι κλίμακα, πρακτικῆς ψυχῆς μου
ἀναβάσεως,

τοὺς παῖδας, ὡς βάθρα, τὰς βάσεις, ὡς ἀναβάσεις,
πανσόφως ὑποθέμενος.

Ἐλέησόν με ὁ Θεός, ἐλέησόν με.

Ἡσαῦ τὸν μεμισημένον, ζηλοῦσα ψυχή, ἀπέδου τῷ
πτερνιστῇ σου,

τὰ τοῦ πρώτου κάλλους πρωτοτόκια, καὶ τῆς πατρικῆς
εὐχῆς ἔξέπεσας, καὶ δὶς ἐπτερνίσθης ἀθλία, πράξει καὶ
γνώσει· διὸ νῦν μετανόησον.

Ἐλέησόν με ὁ Θεός, ἐλέησόν με.

Ἐδὼμ ὁ Ἡσαῦ ἐκλήθη, δι' ἄκραν θηλυμανίας ἐπιμιξίαν·
ἀκρασίᾳ γὰρ ἀεὶ πυρούμενος, καὶ ταις ἡδοναῖς
κατασπιλούμενος.

Ἐδὼμ ὡνομάσθη, ὃ λέγεται θερμασία, ψυχῆς
φιλαμαρτήμονος.

Ἐλέησόν με ὁ Θεός, ἐλέησόν με.

Ἔώβ τὸν ἐπὶ κοπρίας, ἀκούσασα τὴν ψυχή μου
δικαιωθέντα,

τὴν αὐτοῦ ἀνδρείαν οὐκ ἐζήλωσας, τὸ στερόρὸν οὐκ
ἔσχες τῆς προθέσεως,
ἐν πᾶσιν οἵς ἔγνως, οἵς οἶδας, οἵς ἐπειράσθης, ἀλλ'
ῶφθης ἀκαρτέρητος.

Ἐλέησόν με ὁ Θεός, ἐλέησόν με.

Ο πρότερον ἐπὶ θρόνου, γυμνὸς νῦν ἐπὶ κοπρίας
καθηλκωμένος·

ό πολὺς ἐν τέκνοις καὶ περίβλεπτος, ἄπαις καὶ
ἀφερέοικος αἰφνίδιον·
παλάτιον γὰρ τὴν κοπρίαν, καὶ μαργαρίτας, τὰ ἔλκη
ἔλογίζετο.

Ἐλέησόν με ὁ Θεός, ἐλέησόν με.

Βασίλειον τὴν ἀξίαν, διάδημα καὶ πορφύραν
ἡμφιεσμένος,
πολυκτήμων ἄνθρωπος καὶ δίκαιος, πλούτῳ ἐπιβρίθων
καὶ βοσκήμασιν,
ἔξαίφνης τὸν πλοῦτον, τὴν δόξαν, τὴν βασιλείαν,
πτωχεύσας ἀπεκείρατο.

Ἐλέησόν με ὁ Θεός, ἐλέησόν με.

Εἴ δίκαιος ἦν ἐκεῖνος, καὶ ἅμεμπτος παρὰ πάντας, καὶ
οὐκ ἀπέδρα,
τὰ τοῦ πλάνου ἔνεδρα καὶ σκάμματα, σὺ
φιλαμαρτήμων οὗσα τάλαινα,
ψυχὴ τὶ ποιήσεις, ἐάν τὶ τῶν ἀδοκήτων, συμβῆ
ἐπενεχθῆναι σοι;

Ἐλέησόν με ὁ Θεός, ἐλέησόν με.

Τὸ σῶμα κατερρύπωθην, τὸ πνεῦμα κατεσπιλώθην,
ὅλως ἡλκώθην·
ἄλλ' ὡς ἰατρὸς Χριστὲ ἀμφότερα, διὰ μετανοίας μοι
θεράπευσον,
ἀπόλουσον, κάθαρον, πλῦνον, δεῖξον χιόνος, Σωτήρ
μου, καθαρώτερον.

Ἐλέησόν με ὁ Θεός, ἐλέησόν με.

Τὸ Σῶμά σου καὶ τὸ Αἷμα, σταυρούμενος ὑπὲρ παντων,
ἔθηκας Λόγε·
τὸ μὲν Σῶμα, ἵνα ἀναπλάσῃς με· τὸ δὲ Αἷμα, ἵνα
ἀποπλύνης με,

τὸ πνεῦμα παρέδωκας, ἵνα ἐμὲ προσάξῃς, Χριστὲ τῷ
σῶ Γεννήτορι.

Ἐλέησόν με ὁ Θεός, ἐλέησόν με.

Εἰργάσω τὴν σωτηρίαν, ἐν μέσῳ τῆς γῆς ὁ Κτίστης, ἵνα
σωθῶμεν·

ἐκουσίως ξύλῳ ἀνεσταύρωσαι, ἡ Ἐδὲμ κλεισθεῖσα
ἀνεώγυνυτο·

τὰ ἄνω, τὰ κάτω, ἡ κτίσις, τὰ ἔθνη πάντα, σωθέντα
προσκυνουσί σε.

Ἐλέησόν με ὁ Θεός, ἐλέησόν με.

Γενέσθω μοὶ κολυμβήθρα, τὸ Αἷμα τὸ ἐκ πλευρᾶς σου,
ἄμα καὶ πόμα,

τὸ πηγάσαν ὕδωρ τῆς ἀφέσεως, ἵνα ἐκατέρωθεν
καθαιρωμαι,

χριόμενος, πίνων, ως χρῖσμα καὶ πόμα Λόγε, τὰ ζωηρά
σου λόγια.

Ἐλέησόν με ὁ Θεός, ἐλέησόν με.

Γυμνὸς εἴμι τοῦ Νυμφῶνος, γυμνὸς εἴμι καὶ τοῦ γάμου,
ἄμα καὶ δείπνου·

ἡ λαμπὰς ἐσβέσθη ως ἀνέλαιος, ἡ παστὰς ἐκλείσθη
μοι καθεύδοντι·

τὸ δεῖπνον ἐβρώθη ἐγὼ δὲ χεῖρας καὶ πόδας, δεθεὶς
ἔξω ἀπέρριμμαι.

Ἐλέησόν με ὁ Θεός, ἐλέησόν με.

Κρατήρα ἡ Ἔκκλησία, ἐκτήσατο τὴν Πλευράν σου τὴν
ζωηφόρον,

ἔξ ἥς ὁ διπλοῦς ἡμῖν ἐξέβλυσε, κρουνὸς τῆς ἀφέσεως
καὶ γνώσεως,

εἰς τύπον τῆς πάλαι, τῆς νέας, τῶν δύο ἄμα, Διαθηκῶν

Σωτήρ ἡμῶν.

Ἐλέησόν με ὁ Θεός, ἐλέησόν με.

Ο χρόνος ὁ τῆς ζωῆς μου, ὀλίγος καὶ πλήρης πόνων καὶ πονηρίας·

ἀλλ' ἐν μετανοίᾳ μὲν παράλαβε, καὶ ἐν ἐπιγνώσει ἀνακάλεσαι·

μὴ γένωμαι κτῆμα, μὴ βρῶμα τοῦ ἀλλοτρίου· Σωτήρ αὐτὸς μὲν οἴκτειρον.

Ἐλέησόν με ὁ Θεός, ἐλέησόν με.

Ψυχορος νῦν ὑπάρχω, θρασὺς δὲ καὶ τὴν καρδίαν,
εἴκῃ καὶ μάτην·

μὴ τῷ Φαρισαίῳ συγκαταδικάσῃς με, μᾶλλον τοῦ
Τελώνου τὴν ταπείνωσιν,
παράσχου μοὶ μόνε οἰκτίρμον, δικαιοκρῖτα, καὶ τούτῳ
συναρίθμησον.

Ἐλέησόν με ὁ Θεός, ἐλέησόν με.

Εξήμαρτον ἐνυβρίσας, τὸ σκεῦος τὸ τῆς σαρκός μου,
οἶδα Οἰκτίρμον·

ἀλλ' ἐν μετανοίᾳ μὲν παράλαβε, καὶ εν ἐπιγνώσει
ἀνακάλεσαι· μὴ

γένωμαι κτῆμα, μὴ βρῶμα τοῦ ἀλλοτρίου. Σωτήρ
αὐτὸς μοι οἴκτειρον.

Ἐλέησόν με ὁ Θεός, ἐλέησόν με.

Αὔτείδωλον ἐγενόμην, τοῖς πάθεσι τὴν ψυχήν μου,
βλάπτων Οἰκτίρμον·

ἀλλ' ἐν μετανοίᾳ μὲν παράλαβε, καὶ ἐν ἐπιγνώσει
ἀνακάλεσαι· μὴ γένωμαι κτῆμα,

μὴ βρῶμα τοῦ ἀλλοτρίου· Σωτήρ αὐτὸς μὲν οἴκτειρον.

Ἐλέησόν με ὁ Θεός, ἐλέησόν με.

Ούκ ἤκουσα τῆς φωνῆς σου, παρήκουσα τῆς γραφῆς
σου, τοῦ Νομοθέτου·
ἀλλ' ἐν μετανοίᾳ με παράλαβε, καὶ ἐν ἐπιγνώσει
ἀνακάλεσαι·
μὴ γένωμαι κτῆμα, μὴ βρώμα τοῦ ἀλλοτρίου· Σωτὴρ
αὐτὸς μὲ οἴκτειρον.

‘Οσία τοῦ Θεοῦ, πρέσβευε ὑπὲρ ἡμῶν.

Ἄσώματον πολιτείαν, ἐν σώματι μετελθοῦσα, χάριν
‘Οσία,
πρὸς Θεοῦ μεγίστην ὅντως εἴληφας, τῶν πιστῶς
τιμώντων σὲ προΐστασο·
διὸ δυσωποῦμεν, παντοίων πειρατηρίων, ἡμᾶς εὔχαῖς
σου λύτρωσαι.

‘Οσία τοῦ Θεοῦ, πρέσβευε ὑπὲρ ἡμῶν.

Μεγάλων ἀτοπημάτων, εἰς βάθος κατενεχθεῖσα, οὐ
κατεσχέθης·
ἀλλ' ἀνέδραμες λογισμῷ κρείττονι, πρὸς τὴν
ἀκροτάτην διαπράξεως,
σαφῶς ἀρετὴν παραδόξως, Ἀγγέλων φύσιν, Μαρία
καταπλήξασα.

‘Ἄγιε τοῦ Θεοῦ, πρέσβευε ὑπὲρ ἡμῶν.

Ἄνδρέα Πατέρων κλέος, εύχαις σου μὴ ἐπιλάθῃ
καθικετεύων,
παρεστὼς Τριάδα τὴν ὑπέρθεον, ὅπως λυτρωθῶμεν
τῆς κολάσεως,
οἱ πόθῳ προστάτην σὲ θεῖον, ἐπικαλοῦντες, τὸ Κρήτης

έγκαλλόπισμα.

Δόξα Πατρί καὶ Υἱῷ καὶ Ἁγίῳ Πνεύματι.

Ἄμεριστον τῇ ούσίᾳ, ἀσύγχυτον τοῖς προσώποις
θεολογῶ σε,

τὴν Τριαδικὴν μίαν Θεότητα, ὡς ὁμοβασίλειον καὶ
σύνθρονον·

Βοῶ σοι τὸ Ἄσμα, τὸ μέγα, τὸ ἐν ὑψίστοις, τρισσῶς
ὑμνολογούμενον.

Καὶ νῦν καὶ ἀεὶ καὶ εἰς τούς αἰῶνας τῶν αἰώνων.

Ἄμήν. Θεοτοκίον.

Καὶ τίκτεις καὶ παρθενεύεις, καὶ μένεις δι' ἀμφοτέρων,
φύσει Παρθένος·

ὁ τεχθεὶς καινίζει νόμους φύσεως, ἡ νηδὺς δὲ κύει μὴ
λοχεύουσα.

Θεὸς ὅπου θέλει, νικᾶται φύσεως τάξις· ποιεῖ γὰρ ὅσα
βούλεται.

Ωδὴ ε'. Ο Είρμος.

«Ἐκ νυκτὸς ὄρθρίζοντα Φιλάνθρωπε, φώτισον δέομαι,
καὶ ὀδήγησον κάμέ, ἐν τοῖς προστάγμασί σου,
καὶ δίδαξόν με Σωτήρ, ποιεῖν τὸ θέλημά σου». (**Δίς**)

Ἐλέησόν με ὁ Θεός, ἐλέησόν με.

Ἐν νυκτὶ τὸν βίον μου διῆλθον ἀεί· σκότος γὰρ γέγονε,
καὶ βαθεῖά μοι ἀχλύς, ἡ νὺξ τῆς ἀμαρτίας·
ἀλλ' ὡς ἡμέρας υἱόν, Σωτήρ ἀνάδειξόν με.

Ἐλέησόν με ὁ Θεός, ἐλέησόν με.

Τὸν Ῥουβίμ μιμούμενος ὁ τάλας ἐγώ, ἔπραξα ἄθεσμον,
καὶ παράνομον βουλήν, κατὰ Θεοῦ Ὑψίστου,

μιάνας κοίτην ἐμήν, ὡς τοῦ πατρὸς ἐκεῖνος.

Ἐλέησόν με ὁ Θεός, ἐλέησόν με.

Ἐξομολογοῦμαι σοὶ Χριστὲ Βασιλεῦ· Ἡμαρτον,
ώς οἱ πρὶν τῷ Ἰωσήφ, ἀδελφοὶ πεπρακότες,
τὸν τῆς ἀγνείας καρπόν, καὶ τὸν τῆς σωφροσύνης.

Ἐλέησόν με ὁ Θεός, ἐλέησόν με.

Ὑπὸ τῶν συγγόνων ἡ δικαία ψυχή, δέδοτο πέπρατο,
εἰς δουλείαν ὁ γλυκύς, εἰς τύπον τοῦ Κυρίου·
αὕτὴ δὲ ὅλη ψυχή, ἐπράθης τοῖς κακοῖς σου.

Ἐλέησόν με ὁ Θεός, ἐλέησόν με.

Ἰωσὴφ τὸν δίκαιον, καὶ σώφρονα νοῦν, μίμησαι
τάλαινα,

καὶ ἀδόκιμε ψυχή, καὶ μὴ ἀκολασταίνου,
ταῖς παραλόγοις ὄρμαις, ἀεὶ παρανομοῦσα.

Ἐλέησόν με ὁ Θεός, ἐλέησόν με.

Εἴ καὶ λάκκω ὥκησε ποτὲ Ἰωσὴφ, Δέσποτα Κύριε,
ἄλλ' εἰς τύπον τῆς Ταφῆς, καὶ τῆς Ἔγέρσεώς σου·
ἔγὼ δὲ τὶ σοὶ ποτέ, τοιοῦτο προσενέγκω;

Ἐλέησόν με ὁ Θεός, ἐλέησόν με.

Τοῦ Μωσέως ἥκουσας τὴν θίβην ψυχή, ὕδασι,
κύμασι φερομένην ποταμοῦ, ὡς ἐν θαλάμῳ πάλαι,
φυγοῦσαν δρᾶμα πικρόν, βουλῆς Φαραωνίτου.

Ἐλέησόν με ὁ Θεός, ἐλέησόν με.

Εἴ τὰς μαίας ἥκουσας κτεινούσας ποτέ, ἄνηβον
τάλαινα,

τὴν ἀρρένωπὸν ψυχή τῆς σωφροσύνης πρᾶξιν,
νῦν ὡς ὁ μέγας Μωσῆς, τιθηνοῦ τὴν σοφίαν.

Ἐλέησόν με ὁ Θεός, ἐλέησόν με.

Ως Μωσῆς ὁ μέγας τὸν Αἴγυπτιον νοῦν, πλήξασα
τάλαινα,

ούκ ἀπέκτεινας ψυχή· καὶ πῶς οἰκήσεις λέγε,
τὴν ἔρημον τῶν παθῶν, διὰ τῆς μετανοίας;

Ἐλέησόν με ὁ Θεός, ἐλέησόν με.

Tὰς ἔρήμους ὥκησεν ὁ μέγας Μωάβις· δεῦρο δὴ
μίμησαι,

τὴν αὐτοῦ διαγωγήν, ἵνα καὶ τῆς ἐν βάτῳ,
θεοφανείας ψυχή, ἐν θεωρίᾳ γένῃ.

Ἐλέησόν με ὁ Θεός, ἐλέησόν με.

Tὴν Μωσέως ράβδον εἰκονίζου ψυχή, πλήττουσαν
θάλασσαν,

καὶ πηγνύουσαν βυθόν, τύπω Σταυροῦ τοῦ Θείου·
δι' οὗ δυνήσῃ καὶ σύ, μεγάλα ἐκτελέσαι.

Ἐλέησόν με ὁ Θεός, ἐλέησόν με.

Aαρῶν προσέφερε τὸ πῦρ τῷ Θεῷ, ἄμωμον ἄδολον,
ἄλλ' Ὁφνεὶ, καὶ Φινεές, ὡς σὺ ψυχὴ προσῆγον,
ἄλλότριον τῷ Θεῷ, ρέρυπωμένον βίον.

Ἐλέησόν με ὁ Θεός, ἐλέησόν με.

Ως βαρὺς τῇ γνώμῃ Φαραὼ τῷ πικρῷ, γέγονα
Δέσποτα,

Ιαννὴς καὶ Ιαμβρὴς τὴν ψυχὴν καὶ τὸ σῶμα,
καὶ ὑποβρύχιος νοῦς· ἀλλὰ βοήθησόν μοι.

Ἐλέησόν με ὁ Θεός, ἐλέησόν με.

Tῷ πηλῷ συμπέφυρμαι ὁ τάλας τὸν νοῦν· πλῦνόν με
Δέσποτα,

τῷ λουτῆρι τῶν ἐμῶν, δακρύων δέομαί σου,
τὴν τῆς σαρκός μου στολήν, λευκάνας ὡς χιόνα.

Ἐλέησόν με ὁ Θεός, ἐλέησόν με.

Eὰν ἐρευνήσω μου τὰ ἔργα Σωτήρ, ἅπαντα ἄνθρωπον,
ὑπερβάντα ἐμαυτόν, ὄρῶ ταῖς ἀμαρτίαις,

ὅτι ἐν γνώσει φρενῶν, ἥμαρτον, οὐκ ἀγνοίᾳ.

Ἐλέησόν με ὁ Θεός, ἐλέησόν με.

Φεῖσαι φεῖσαι Κύριε, τοῦ πλάσματός σου· ἥμαρτον
ἄνεις μοι,

ὅ τῇ φύσει καθαρός, αὐτὸς ὑπάρχεις μόνος,
καὶ ἄλλος πλὴν σου οὐδείς, ὑπάρχει ἔξω ῥύπου.

Ἐλέησόν με ὁ Θεός, ἐλέησόν με.

Δι' ἐμὲ Θεὸς ὡν ἐμορφώθης ἐμοί, ἔδειξας θαύματα,
ἰασάμενος λεπρούς, καὶ παραλύτους σφίγξας,
Αἴμόρρου στήσας Σωτήρ, ἀφῆ κρασπέδου ῥύσιν.

Ἐλέησόν με ὁ Θεός, ἐλέησόν με.

Τὴν Αίμόρρουν μίμησαι ἀθλία ψυχὴ πρόσδραμε
κράτησον,

τοῦ κρασπέδου τοῦ Χριστοῦ, ἵνα ῥυσθῆς μαστίγων,
ἀκούσῃς δὲ παρ' αὐτοῦ Ἡ πίστις σου σέσωκέ σε.

Ἐλέησόν με ὁ Θεός, ἐλέησόν με.

Τὴν χαμαὶ συγκύπτουσαν μιμοῦ ὡς ψυχή, πρόσελθε,
πρόσπεσον, τοῖς ποσὶ τοῦ Ἰησοῦ, ἵνα σὲ ἀνορθώσῃ,
καὶ βηματίσῃς ὄρθως, τὰς τρίβους τοῦ Κυρίου.

Ἐλέησόν με ὁ Θεός, ἐλέησόν με.

Εἰ καὶ φρέαρ Δέσποτα ὑπάρχεις βαθύ, βλῦσόν μοι
νάματα,

ἐξ ἀχράντων σου φλεβῶν, ἵν' ὡς ἡ Σαμαρεῖτις,
μηκέτι πίνων διψῶς ζωῆς γὰρ ῥεῖθρα βλύζεις.

Ἐλέησόν με ὁ Θεός, ἐλέησόν με.

Σιλωὰμ γενέσθω μοι τὰ δάκρυά μου, Δέσποτα Κύριε,
ἵνα νίψωμαι κάγω, τὰς κόρας τῆς ψυχῆς μου,
καὶ ἴδω σὲ νοερῶς, τὸ φῶς τὸ πρὸ αἰώνων.

Οσία τοῦ Θεοῦ, πρέσβευε ὑπὲρ ἡμῶν.

Ἄσυγκριτῷ ἔρωτι πανόλβιε, Ξύλον ποθήσασα,
προσκυνῆσαι τῆς ζωῆς, ἡξίωσαι τοῦ πόθου·
ἀξίωσον οὗν καμέ, τυχεῖν τῆς ἄνω δόξης.

‘Οσία τοῦ Θεοῦ, πρέσβευε ὑπὲρ ἡμῶν.

Ρεῖθρον Ἰορδάνειον περάσασα, εὔρες ἀνάπαυσιν,
τὴν ἀνώδυνον σαρκός, ἡδονὴν ἐκφυγοῦσα·
ἥς καὶ ἡμᾶς ἐξελοῦ, σαῖς προσευχαῖς Όσίᾳ.

“Ἄγιε τοῦ Θεοῦ, πρέσβευε ὑπὲρ ἡμῶν.

Ως ποιμένων ἄριστον Ἀνδρέα σόφε, πρόκριτον ὅντα
σε,
πόθῳ δέομαι πολλῷ, καὶ φόβῳ σαις πρεσβείαις,
τῆς σωτηρίας τυχεῖν, καὶ ζωῆς αἰωνίου.

Δόξα Πατρί καὶ Υἱῷ καὶ Ἁγίῳ Πνεύματι.

Σὲ Τριὰς δοξάζομεν τὸν ἔνα Θεόν· “Ἄγιος, Ἅγιος,
Ἄγιος εἶ ὁ Πατήρ, ὁ Υἱὸς καὶ τὸ Πνεῦμα,
ἀπλῆ οὐσία Μονάς, ἀεὶ προσκυνουμένη.

Καὶ νῦν καὶ ἀεὶ καὶ εἰς τοὺς αἰῶνας τῶν αἰώνων.

Ἀμήν. Θεοτοκίον.

Ἐκ σοῦ ἡμφιάσατο τὸ φύραμά μου, ἄφθορε ἄνανδρε,
Μητροπάρθενε Θεός, ὁ κτίσας τοὺς αἰῶνας·
καὶ ἦνωσεν ἐαυτῷ, τὴν τῶν ἀνθρώπων φύσιν.

‘Ωδὴ σ’. ‘Ο Εἱρμὸς.

«Ἐβόησα ἐν ὅλῃ καρδίᾳ μου, πρὸς τὸν οἰκτίρμονα
Θεόν,
καὶ ἐπήκουσέ μου ἐξ Ἀδου κατωτάτου,

καὶ ἀνήγαγεν ἐκ φθορᾶς τὴν ζωήν μου». (**Δίς**)

Ἐλέησόν με ὁ Θεός, ἐλέησόν με.

Τὰ δάκρυα Σωτὴρ τῶν ὄμμάτων μου, καὶ τοὺς ἐκ
βάθους στεναγμούς,
καθαρῶς προσφέρω, βοώσης τῆς καρδίας·
ὁ Θεὸς ἡμάρτηκά σοι, ἵλασθητί μοι.

Ἐλέησόν με ὁ Θεός, ἐλέησόν με.

Ἐξένευσας ψυχὴ τοῦ Κυρίου σου, ὥσπερ Δαθὰν καὶ
Ἄβειρών·

ἀλλὰ φεῖσαι κράξον, ἐξ ὅλης τῆς καρδίας·
ἴνα μὴ τὸ χάσμα, τῆς γῆς σὲ συγκαλύψῃ.

Ἐλέησόν με ὁ Θεός, ἐλέησόν με.

Ως δάμαλις, ψυχὴ παροιστρήσασα, ἔξωμοιώθης τῷ
Ἐφραίμ·

ώς δορκὰς ἐκ βρόχων, ἀνάσωσον τὸν βίον,
πτερωθεῖσα πράξει, καὶ νῷ καὶ θεωρίᾳ.

Ἐλέησόν με ὁ Θεός, ἐλέησόν με.

Ἡ χεὶρ ἡμᾶς, Μωσέως πιστώσεται, ψυχὴ πῶς δύναται
Θεός,

λεπρωθέντα βίον, λευκάναι καὶ καθάραι·
καὶ μὴ ἀπογνῶς σεαυτήν, κἄν ἐλεπρώθης.

Ἐλέησόν με ὁ Θεός, ἐλέησόν με.

Τὰ κύματα, Σωτὴρ τῶν πταισμάτων μου, ώς ἐν
θαλάσσῃ Ἐρυθρᾷ,

ἐπαναστραφέντα, ἐκάλυψέ με ἄφνω,
ώς τοὺς Αἰγυπτίους, ποτὲ καὶ τοὺς τριστάτας.

Ἐλέησόν με ὁ Θεός, ἐλέησόν με.

Ἀγνώμονα, ψυχὴ τὴν προαίρεσιν, ἔσχες ώς πρὶν ὁ
Ἰσραήλ·

τοῦ γὰρ θείου μάννα, προέκρινας ἀλόγως,

τὴν φιλήδονον, τῶν παθῶν ἀδηφαγίαν.

Ἐλέησόν με ὁ Θεός, ἐλέησόν με.

Τὰ ὕεια, κρέα καὶ τοὺς λέβητας, καὶ τὴν Αἰγύπτιον
τροφήν,

τῆς ἐπουρανίου, προέκρινας ψυχή μου,
ώς ὁ πρὸν ἀγνώμων, λαὸς ἐν τῇ ἐρήμῳ.

Ἐλέησόν με ὁ Θεός, ἐλέησόν με.

Τὰ φρέατα, ψυχὴ προετίμησας, τῶν Χαναναίων
ἐννοιῶν,

τῆς φλεβὸς τὴν πέτραν, ἐξ ᾧς ὁ τῆς σοφίας,
ώς κρατήρ προχέει, κρουνοὺς θεολογίας.

Ἐλέησόν με ὁ Θεός, ἐλέησόν με.

Ως ἔπληξε, Μωσῆς ὁ θεράπων σου, βάθδω τὴν πέτραν
τυπικῶς,

τὴν ζωοποιόν σου, Πλευρὰν προδιετύπου·
ἐξ ᾧς πάντες πόμα, ζωῆς Σωτὴρ ἀντλοῦμεν.

Ἐλέησόν με ὁ Θεός, ἐλέησόν με.

Ἐρεύνησον, ψυχὴ κατασκόπευσον, ώς Ἰησοῦς ὁ τοῦ
Ναυῆ,

τῆς κληροδοσίας, τὴν γῆν ὅποια ἔστι,
καὶ κατοίκησον, ἐν αὐτῇ δι' εύνομίας.

Ἐλέησόν με ὁ Θεός, ἐλέησόν με.

Ἀνάστηθι, καὶ καταπολέμησον, ώς Ἰησοῦς τὸν Ἀμαλήκ,
τῆς σαρκὸς τὰ πάθη, καὶ τοὺς Γαβαωνίτας,
τοὺς ἀπατηλοὺς λογισμούς, ἀεὶ νικῶσα.

Ἐλέησόν με ὁ Θεός, ἐλέησόν με.

Διάβηθι, τοῦ χρόνου τὴν ὢραν, φύσιν ώς πρὸν ἡ
Κιβωτός,

καὶ τῆς γῆς ἐκείνης, γενοῦ ἐν κατασχέσει,

τῆς ἐπαγγελίας ψυχή· Θεὸς κελεύει.

Ἐλέησόν με ὁ Θεός, ἐλέησόν με.

Ως ἔσωσας, τὸν Πέτρον βοήσαντα, σῶσον προφθάσας
μὲν Σωτήρ,

τοῦ θηρὸς μὲν ῥῦσαι, ἐκτεῖνας σου τὴν χεῖρα,
καὶ ἀνάγαγε τοῦ βυθοῦ τῆς ἀμαρτίας.

Ἐλέησόν με ὁ Θεός, ἐλέησόν με.

Λιμένα σε, γινώσκω γαλήνιον, Δέσποτα Δέσποτα
Χριστέ·

ἀλλ' ἐκ τῶν ἀδύτων, βυθῶν τῆς ἀμαρτίας,
καὶ τῆς ἀπογνώσεώς με, προφθάσας ῥῦσαι.

Ἐλέησόν με ὁ Θεός, ἐλέησόν με.

Ἐγὼ εἰμι, Σωτήρ ἦν ἀπώλεσας, πάλαι βασίλειον
δραχμήν·

ἀλλ' ἀνάψας λύχνον, τὸν Πρόδρομόν σου Λόγε,
ἀναζήτησον, καὶ εύρε τὴν σὴν εἰκόνα.

Οσία τοῦ Θεοῦ, πρέσβευε ὑπὲρ ἡμῶν.

Ἔνα παθῶν, φλογμὸν κατασβέσειας, δακρύων ἔβλυζες
ἀεί,

όχετοὺς Μαρία, ψυχὴν πυρπολουμένη·
ῶν τὴν χάριν νέμοις, κάμοὶ τῷ σῷ οἰκέτῃ.

Οσία τοῦ Θεοῦ, πρέσβευε ὑπὲρ ἡμῶν.

Ἄπαθειαν, ἐκτήσω οὐράνιον, δι' ἀκροτάτης ἐπὶ γῆς,
πολιτείας, Μῆτερ· διὸ τοὺς σὲ ὑμνοῦντας,
ἐκ παθῶν ῥυσθῆναι, προσλήψεως δυσώπει.

Ἄγιε τοῦ Θεοῦ, πρέσβευε ὑπὲρ ἡμῶν.

Τῆς Κρήτης σε, Ποιμένα καὶ πρόεδρον, καὶ Οἰκουμένης

πρεσβευτήν,
έγνωκῶς προστρέχω, Ἄνδρέα καὶ βοῶ σοί.
Ἐξελοῦ μὲ Πάτερ, βυθοῦ τῆς ἀμαρτίας.

Δόξα Πατρί καί Υἱῷ καί Ἁγίῳ Πνεύματι.

Τριὰς εἰμί, ἀπλὴ ἀδιαιρετος, διαιρετὴ προσωπικῶς,
καὶ Μονὰς ὑπάρχω, τὴ φύσει ἡνωμένη.
Ο Πατὴρ φησιν, ὁ Υἱὸς καὶ Θεῖον Πνεῦμα.

Καὶ νῦν καὶ ἀεί καὶ εἰς τούς αἰῶνας τῶν αἰώνων.
Ἄμην. Θεοτοκίον.

Ἡ μήτρα σου, Θεὸν ἡμῖν ἔτεκε, μεμορφωμένον καθ'
ἡμᾶς,
ἀλλ' ὡς Κτίστην πάντων, δυσώπει Θεοτόκε,
ἴνα ταὶς πρεσβείαις, ταῖς σαῖς δικαιωθῶμεν.

‘Ο Είρμος.

«Ἐβόησα ἐν ᾅλῃ καρδίᾳ μου, πρὸς τὸν οἰκτίρμονα
Θεόν,
καὶ ἐπήκουσέ μου ἐξ Ἀδου κατωτάτου,
καὶ ἀνήγαγεν ἐκ φθορᾶς τὴν ζωήν μου».

Κοντάκιον αὐτόμελον. Ἡχος πλ. β'.

Ψυχή μου ψυχή μου, ἀνάστα, τὶ καθεύδεις; τὸ τέλος
ἐγγίζει,
καὶ μέλλεις θορυβεῖσθαι, ἀνάνηψον οὗν, ίνα
φείσηται σου Χριστὸς
ὁ Θεός, ὁ πανταχοῦ παρών, καὶ τὰ πάντα πληρῶν.

‘Ο Οἶκος.

Τὸ τοῦ Χριστοῦ ἰατρεῖον βλέπων ἀνεωγμένον, καὶ τὴν
ἐκ τούτου τῷ Ἀδὰμ πηγάζουσαν ὑγείαν, ἔπαθεν,
ἐπλήγη ὁ διάβολος, καὶ ὡς
κινδυνεύων ὡδύρετο, καὶ τοῖς αὐτοῦ φίλοις
ἀνεβόησε τὶ ποιήσω τῷ Υἱῷ τῆς Μαρίας; κτείνει μὲ ὁ
Βηθλεεμίτης, ὁ πανταχοῦ παρών, καὶ τὰ πάντα
πληρῶν.

Συναξάριον.
τοῦ Μηναίου, εἴτα τὸ παρόν

Τῇ Πέμπτῃ τῆς πέμπτης Ἐβδομάδος τῶν Νηστειῶν,
κατὰ τὴν ἀρχαίαν παράδοσιν, ψάλλομεν τὴν
Ἀκολουθίαν
τοῦ Μεγάλου καὶ κατανυκτικοῦ Κανόνος.

Στίχοι. Τρόπους, Ἰησοῦ, κατανύξεως δίδου."Ἄδουσι
νυνὶ Κανόνα σοὶ τὸν Μέγαν.

Ταις τοῦ Ἅγίου Ἄνδρέου πρεσβείαις, ὁ Θεὸς ἐλέησον
καὶ σῶσον ἡμᾶς.

Εἴτα ψάλλομεν τους Μακαρισμούς καὶ τὰ Τροπάρια,
ώς ἔπεται, μετὰ τῶν μετανοιῶν ἀνὰ ἐκάστω.

"Ηχος πλ. β'.

**Ἐν τῇ Βασιλείᾳ σου μνήσθητι ἡμῶν Κύριε, ὅταν ἔλθης
ἐν τῇ βασιλείᾳ σου.**

Ληστὴν τοῦ Παραδείσου Χριστὲ πολίτην, ἐπὶ Σταυροῦ

σοὶ βοήσαντα,
τὸ Μνήσθητί μου προαπειργάσω·
αύτοῦ τῆς μετανοίας ἀξίωσον κάμε τὸν ἀνάξιον.

**Μακάριοι οἱ πτωχοὶ τῷ πνεύματι, ὅτι αὐτῶν ἔστιν ἡ
Βασιλεία τῶν Οὐρανῶν.**

Τὸν Μανωὲ ἀκούεις πάλαι ψυχή μου, Θεοῦ ἐν
φαντασίᾳ γενόμενον,
καὶ τὸν ἐκ στεῖρας τότε λαβόντα, καρπὸν ἐπαγγελίας·
αύτοῦ τὸ εὔσεβὲς μιμησώμεθα.

**Μακάριοι οἱ πενθοῦντες, ὅτι αὐτοὶ
παρακληθήσονται.**

Τὴν τοῦ Σαμψῶν ζηλώσασα ῥᾳθυμίαν,
τὴν δόξαν ἀπεκείρω τῶν ἔργων σου,
ψυχὴ προδοῦσα τοῖς ἀλλοφύλοις,
διὰ φιληδονίας, τὴν σώφρονα ζωὴν καὶ μακάριον.

**Μακάριοι οἱ πραεῖς, ὅτι αὐτοὶ κληρονομήσουσι τὴν
γην.**

Ο πρὶν ἐν σιαγόνι ὅνου νικήσας, τοὺς ἀλλοφύλους νυν
παρανάλωμα,
τῆς ἐμπαθοῦς λαγνείας εὔρέθη, ἀλλ' ἔκφυγε ψυχή
μου,
τὴν μίμησιν, τὴν πρᾶξιν, τὴν χαύνωσιν.

Μακάριοι οἱ πεινῶντες καὶ διψῶντες τὴν

δικαιοσύνην, ὅτι αύτοὶ χορτασθήσονται.

Βαρὰκ καὶ Ἱεφθάε οἱ στρατιάρχαι, κριταὶ τοῦ Ἰσραὴλ
προεκρίθησαν,
μεθ' ᾧν Δεβόρρα ἡ ἀρρενόφρων, αὐτῶν ταις
ἀριστείαις,
ψυχὴ ἀρρενωθεῖσα κρατύνθητι.

Μακάριοι οἱ ἐλεήμονες, ὅτι αύτοὶ ἐλεηθήσονται.

Τὴν Ἱαὴλ ἀνδρείαν ἔγνως ψυχή μου, τὴν τὸν Σισάρα
πρὶν
σκολοπίσασαν, καὶ σωτηρίαν ἐργασαμένην,
τὸν πάσσαλον ἀκούεις, δι' οὗ σοὶ ὁ Σταυρὸς
εἰκονίζεται.

**Μακάριοι οἱ καθαροὶ τὴ καρδία, ὅτι αύτοὶ τὸν Θεὸν
ὄψονται.**

Θύσον ψυχὴ θυσίαν ἐπαινουμένην, πρᾶξιν ὡς
θυγατέρα προσάγαγε,
τῆς Ἱεφθάε καθαρωτέραν, καὶ σφάξον ὥσπερ θῦμα,
τὰ πάθη τῆς σαρκὸς τῷ Κυρίῳ σου.

**Μακάριοι οἱ εἰρηνοποιοί, ὅτι αύτοὶ Υἱοὶ Θεοῦ
κληθήσονται.**

Τοῦ Γεδεῶν τὸν πόκον νόει ψυχὴ μου, ἐξ οὐρανοῦ τὴν
δρόσον
ύπόδεξαι, καὶ κύψον ὥσπερ κύων καὶ πίε,

τὸ νᾶμα τὸ ἐκ νόμου, ὃυὲν τῇ ἀποθλίψει τοῦ
γράμματος.

**Μακάριοι οἱ δεδιωγμένοι ἔνεκεν δικαιοσύνης, ὅτι
αὐτῶν ἔστιν ἡ Βασιλεία τῶν οὐρανῶν.**

'Ηλεὶ τοῦ Ἱερέως τὴν καταδίκην, ψυχή μου ἐπεσπάσω
δι' ἔνδειαν,
φρενῶν ἀνασχομένη τὰ πάθη, ἐν σοὶ ὥσπερ ἐκεῖνος,
τὰ τέκνα ἐνεργεῖν τὰ παράνομα.

**Μακάριοι ἔστε, ὅταν ὄνειδίσωσιν ὑμᾶς, καὶ διώξωσι,
καὶ εἴπωσι πᾶν πονηρὸν ρῆμα, καθ' ὑμῶν
ψευδόμενοι, ἔνεκεν ἐμοῦ.**

'Ἐν τοῖς κριταῖς Λευΐτης δι' ἐμμελείας, τὴν ἑαυτοῦ
γυναικα ταῖς
δώδεκα, φυλαῖς διεῖλε ψυχή μου, ἵνα τὸ μῖσος
θριαμβεύσῃ,
τὸ ἐκ Βενιαμὶν τὸ παράνομον.

**Χαίρετε καὶ ἀγαλλιᾶσθε, ὅτι ὁ μισθὸς ὑμῶν πολὺς ἐν
τοῖς Οὐρανοῖς.**

'Η φιλοσώφρων "Ἀννα προσευχομένη, τὰ χείλη μὲν
ἐκίνει πρὸς αἴνεσιν,
φωνὴ δὲ ταύτης οὐκ ἔξηχεῖτο· ἀλλ' ὅμως στεῖρα οὔσα,
γίὸν τῆς προσευχῆς τίκτει ἄξιον.

Μνήσθητι ἡμῶν, Κύριε, ὅταν ἔλθῃς ἐν τῇ Βασιλείᾳ

σου.

Ἐν τοῖς κριταῖς ὁ Ἀννης ἐκρίθη γόνος, ὁ μέγας Σαμουήλ,
ὅν ἐθρέψατο, ἡ Ἀρμαθὲμ ἐν οἴκῳ Κυρίου, αὐτὸν ζήλου
ψυχή μου,
καὶ κρίναι πρὸς τῶν ἄλλων τὰ ἔργα σου.

**Μνήσθητι ἡμῶν, Δέσποτα, ὅταν ἔλθης ἐν τῇ Βασιλείᾳ
σου.**

Δαυΐδ εἰς Βασιλέα ἐκλελεγμένος, βασιλικῶς ἔχρισθη
τῷ κέρατι,
τοῦ θείου μύρου· σὺ οὖν ψυχή μου, τὴν ἄνω Βασιλείαν
εἰ θέλεις,
μύρω χρῖσαι τοῖς δάκρυσιν.

**Μνήσθητι ἡμῶν, Ἀγιε, ὅταν ἔλθης ἐν τῇ Βασιλείᾳ
σου.**

Ἐλέησον τὸ πλάσμα σου Ἐλεῆμον, οἴκτειρον τῶν
χειρῶν σου
τὸ ποίημα, καὶ φεῖσαι πάντων ἡμαρτηκότων,
κάμοῦ τοῦ ὑπὲρ πάντας, τοῖς σοῖς ὑπεριδόντος
προστάγμασι.

Δόξα Πατρί καὶ Υἱῷ καὶ Αγίῳ Πνεύματι.
Ἀνάρχω καὶ γεννήσει τε καὶ προόδω, Πατέρα
προσκυνῶ τὸν γεννήσαντα,
Υἱὸν δοξάζω τὸν γεννηθέντα, ὑμνῶ τὸ συνεκλάμπον
Πατρί τε, κ

αὶ Υἱῷ, Πνεῦμα Ἅγιον.

Καὶ νῦν καί ἀεί καί εἰς τούς αἰῶνας τῶν αἰώνων.

Ἀμήν.

Θεοτοκίον.

Τὸν ὑπερ φύσιν Τόκον σου προσκυνοῦμεν, τὴν κατὰ φύσιν δόξαν τοῦ βρέφους σου, μὴ διαιροῦντες Θεογεννῆτορ· ὁ εἶς γὰρ τῷ προσώπῳ, διττὸς ὄμολογεῖται ταῖς φύσεσιν.

Εἴθ οὕτω τὰς λοιπὰς Ὡδας τοῦ Κανόνος.

΄Ωδὴ ζ'. Ό Είρμὸς.

«Ἡμάρτομεν, ἡνομήσαμεν, ἡδικήσαμεν ἐνώπιόν σου,
οὐδὲ συνετηρήσαμεν, οὐδὲ ἐποιήσαμεν· καθὼς
ἐνετείλω ἡμῖν.

Ἄλλὰ μὴ παραδῶης ἡμᾶς εἰς τέλος, ὁ τῶν Πατέρων
Θεός». (*Δίς*)

΄Ελέησόν με ὁ Θεός, ἐλέησόν με.

Ἡμάρτηκα, ἐπλημμέλησα, καὶ ἡθέτησα τὴν ἐντολήν
σου·

ὅτι ἐν ἀμαρτίαις προήχθην, καὶ προσέθηκα τοις
μώλωψι τραῦμα ἐμοί,
ἀλλ' αὐτὸς μὲ ἐλέησον ὡς εὔσπλαγχνος, ὁ τῶν
Πατέρων Θεός.

΄Ελέησόν με ὁ Θεός, ἐλέησόν με.

Τὰ κρύφια τῆς καρδίας μου, ἔξηγόρευσά σοὶ τῷ Κριτῇ
μου· ἵδε μου τὴν ταπείνωσιν,
ἵδε καὶ τὴν θλῖψίν μου, καὶ πρόσχες τῇ κρίσει μου

νῦν· καὶ αὐτὸς μὲ ἐλέησον
ώς εὕσπλαγχνος ὁ τῶν Πατέρων Θεός.
Ἐλέησόν με ὁ Θεός, ἐλέησόν με.

**Σαοὺλ ποτέ, ώς ἀπώλεσε, τοῦ πατρὸς αὐτοῦ ψυχὴ τὰς
ὄνους,**

πάρεργον τὸ βασίλειον εὗρε, πρὸς ἀνάρρησιν.
Ἄλλ' ὅρα μὴ λάθης σαυτήν, τὰς κτηνώδεις ὄρέξεις σου,
προκρίνουσα τῆς βασιλείας Χριστοῦ.

Ἐλέησόν με ὁ Θεός, ἐλέησόν με.

**Δαυΐδ ποτέ, ὁ πατρόθεος, εἰ καὶ ἥμαρτε διττῶς ψυχή
μου,**

βέλει μὲν τοξευθεὶς τῆς μοιχείας, τῷ δὲ δόρατι ἀλοὺς
τῆς τοῦ φόνου ποινῆς. Ἄλλ' αὐτὴ τὰ βαρύτερα τῶν
ἔργων νοσεῖς, ταῖς κατὰ γνώμην ὄρμαῖς.

Ἐλέησόν με ὁ Θεός, ἐλέησόν με.

**Συνῆψε μέν, ὁ Δαυΐδ ποτέ, ἀνομήματι τὴν ἀνομίαν,
φόνῳ γὰρ τὴν μοιχείαν ἔκιρνα, τὴν μετάνοιαν εὔθὺς
παραδείξας διπλῆν.**

**Ἄλλ' αὐτὴ πονηρότερα εἰργάσω ψυχή, μὴ μεταγνοῦσα
Θεῷ.**

Ἐλέησόν με ὁ Θεός, ἐλέησόν με.

**Δαυΐδ ποτὲ ἀνεστήλωσε, συγγραψάμενος ώς ἐν εἰκόνι,
ὕμνον, δι' οὗ τὴν πρᾶξιν ἐλέγχει, ἦν εἰργάσατο
κραυγάζων.**

**Ἐλέησόν με, σοὶ γὰρ μόνῳ ἔξήμαρτον, τῷ πάντων
Θεῷ· αὐτὸς καθάρισόν με.**

Ἐλέησόν με ὁ Θεός, ἐλέησόν με.

**Ἡ Κιβωτός, ώς ἐφέρετο, ἐπιδίφριος ὁ Ζᾶν ἐκεῖνος,
ὅτε ἀνατραπέντος τοῦ μόσχου, μόνον ἥψατο, Θεοῦ
ἐπειράθη ὄργῆς.**

Άλλ' αύτοῦ τὴν αὐθάδειαν φυγοῦσα ψυχή, σέβου τὰ Θεῖα καλῶς.

Ἐλέησόν με ὁ Θεός, ἐλέησόν με.

Ἄκηκοας, τοῦ Ἀβεσσαλώμ, πῶς τῆς φύσεως
ἀντεξανέστη·

ἔγνως τὰς ἐναγεῖς αύτοῦ πράξεις, αἷς ἐξύβρισε, τὴν
κοίτην Δαυΐδ τοῦ πατρός.

Άλλ' αύτὴ ἐμιμήσω, τὰς αύτοῦ ἐμπαθεῖς, καὶ
φιληδόνους ὄρμάς.

Ἐλέησόν με ὁ Θεός, ἐλέησόν με.

Ὑπέταξας, τὸ ἀδούλωτον, σοῦ ἀξίωμα τῷ σώματί σου·
ἄλλον γάρ Ἀχιτόφελ εύροῦσα τὸν ἔχθρὸν ψυχή,
συνῆλθες ταις τούτου βουλαῖς·
άλλ' αὐτὰς διεσκέδασεν, αὐτὸς ὁ Χριστός, ἵνα σὺ
πάντων σωθῆς.

Ἐλέησόν με ὁ Θεός, ἐλέησόν με.

Ο Σολομῶν, ὁ θαυμάσιος, ὁ καὶ χάριτος σοφίας
πλήρης,

οὗτος τὸ πονηρὸν ἐναντίον, τοῦ Θεοῦ ποτέ, ποιήσας
ἀπέστη αύτοῦ·

ῶς αύτὴ τὸν ἐπάρατὸν σου βίον, ψυχὴ^{τόντης}
προσαφωμοίωσας.

Ἐλέησόν με ὁ Θεός, ἐλέησόν με.

Ταις ἡδοναῖς, ἔξελκόμενος, τῶν παθῶν αύτοῦ
κατερρύποιτο, οἵμοι!

ὁ ἐραστὴς τῆς σοφίας, ἐραστὴς πορνῶν γυναικῶν, καὶ
ξένος Θεοῦ·

ஓν αύτὴ ἐμιμήσω, κατὰ νοῦν ὡς ψυχή, ἡδυπαθείας
αἰσχραῖς.

Ἐλέησόν με ὁ Θεός, ἐλέησόν με.

**Τὸν Ῥοβοάμ, παρεζήλωσας, ἀλογήσαντα βουλῆς
πατρώας,**

ἄμα δὲ καὶ τὸν κάκιστον δοῦλον, Ἱεροβοάμ, τὸν πρὶν
ἀποστάτην ψυχή.

"Ἄλλα φεῦγε τὴν μίμησιν, καὶ κράζε Θεῷ. "Ημαρτον
οἴκτειρόν με.

Ἐλέησόν με ὁ Θεός, ἐλέησόν με.

**Τὸν Ἀχαὰβ παρεζήλωσας, τοῖς μιάσμασι ψυχή μου,
οἴμοι!**

γέγονας σαρκικῶν μολυσμάτων, καταγώγιον καὶ
σκεῦος αἰσχρὸν τῶν παθῶν.

Ἄλλ' ἐκ βάθους σου στέναξον, καὶ λέγε Θεῷ, τὰς
ἀμαρτίας σου.

Ἐλέησόν με ὁ Θεός, ἐλέησόν με.

**Ἐκλείσθη σοί, Οὐρανὸς ψυχή, καὶ λιμὸς Θεοῦ κατέλαβέ
σε,**

ὅτε τοῖς Ἡλιού τοῦ Θεοβίστου, ὡς ὁ Ἀχαὰβ, ἡπείθησας
λόγοις ποτέ.

Άλλὰ τὴ Σαραφθίαν μιμουμένη, θρέψον Προφήτου
ψυχήν.

Ἐλέησόν με ὁ Θεός, ἐλέησόν με.

**Τοῦ Μανασσῆ, ἐπεσώρευσας, τὰ ἐγκλήματα τῇ
προαιρέσει,**

στήσασα ὡς βδελύγματα πάθη, καὶ πληθύνουσα ψυχή,
προσωχθίσματα·

Άλλ' αύτοῦ τὴν μετάνοιαν, ζηλοῦσα θερμῶς, κτῆσαι
κατάνυξιν.

Ἐλέησόν με ὁ Θεός, ἐλέησόν με.

**Προσπίπτω σοί, καὶ προσάγω σοι, ὥσπερ δάκρυα τὰ
ρήματά μου·**

“Ημαρτον, ως ἥμαρτε Πόρνη, και ἡνόμησα, ως ἄλλος
ούδεὶς ἐπὶ γῆς.

Ἄλλ' οἰκτείρησον Δέσποτα τὸ ποίημά σου, και
ἀνακάλεσαι με.

Ἐλέησόν με ὁ Θεός, ἐλέησόν με.

Κατέχρωσα, τὴν εἰκόνα σου, και παρέφθειρα τὴν
ἐντολήν σου·

ὅλον ἀπημαυρώθη τὸ κάλλος, και τοῖς πάθεσιν
ἐσβέσθη Σωτήρ ἡ λαμπάς.

Ἄλλ' οἰκτείρας ἀπόδος μοι, ως ψάλλει Δαυΐδ τὴν
ἀγαλλίασιν.

Ἐλέησόν με ὁ Θεός, ἐλέησόν με.

Ἐπίστρεψον, μετανόησον, ἀνακάλυψον τὰ κεκρυμμένα·
λέγε Θεῷ τῷ τὰ πάντα εἴδότι· Σὺ γινώσκεις μου τὰ
κρύφια μόνε Σωτήρ·
και αὐτὸς μὲν ἐλέησον, ως ψάλλει Δαυΐδ, κατὰ τὸ ἔλεός
σου.

Ἐλέησόν με ὁ Θεός, ἐλέησόν με.

Ἐξέλιπον, αἱ ἡμέραι μου, ως ἐνύπνιον ἐγειρομένου·
ὅθεν ως Ἔζεκίας δακρύω, ἐπὶ κλίνης μου προσθῆναι
μοι χρόνους ζωῆς.

Άλλὰ τὶς Ἡσαῖας, παραστήσεται μοι ψυχή, εἰμὴ ὁ
πάντων Θεός;

Οσία τοῦ Θεοῦ, πρέσβευε ὑπὲρ ἡμῶν.

Βοήσασα, πρὸς τὴν ἄχραντον, Θεομήτορα πρὶν
ἀπεκρούσω, λύσσαν παθῶν βιαίων ὄχλούντων,
και κατήσχυνας, ἔχθρὸν τὸν πτερνίσαντα.

Άλλὰ δὸς νῦν βοήθειαν ἐκ θλίψεως, κάμοὶ τῷ δούλῳ
σου.

Όσία τοῦ Θεοῦ πρέσβευε ὑπὲρ ἡμῶν.

“Ον ἔστερξας, ὃν ἐπόθησας, οὗτινος κατ’ ἵχνος ἦκες,
οὗτος τὴν μετάνοιαν εὔρε, καὶ δεδώρηται, ὡς μόνος
Θεὸς συμπαθής.

ὅν ἀπαύστως ἱκέτευε, παθῶν λυτρωθῆναι ἡμᾶς, καὶ
περιστάσεων.

Άγιε τοῦ Θεοῦ, πρέσβευε ὑπὲρ ἡμῶν.

Τῇς πίστεως ἐν τῇ πέτρᾳ με, ταις πρεσβείαις σου
στήριξον Πάτερ,

φόβῳ μὲ τῷ ἐνθέῳ τειχίζων, καὶ μετάνοιαν, Ἄνδρέα
παράσχου μοι νῦν,

δυσωπῶ σε καὶ ῥῦσαι με, παγίδος ἔχθρῶν, τῶν
ἐκζητούντων με.

Δόξα Πατρί καὶ Υἱῷ καὶ Άγίῳ Πνεύματι.

Τριὰς ἀπλῆ, ἀδιαιρετε, ὁμοούσιε καὶ φύσις μία, φῶτα
καὶ φῶς,

καὶ ἅγια τρία, καὶ ἐν ἅγιον, ὑμνεῖται Θεὸς ἡ Τριάς.

Ἄλλ' ἀνύμνησον, δόξασον, ζωὴν καὶ ζωάς, ψυχὴ τὸν
πάντων Θεόν.

Καὶ νῦν καὶ ἀεὶ καὶ εἰς τούς αἰῶνας τῶν αἰώνων.

Άμήν. Θεοτοκίον.

Υμνοῦμέν σε, εύλογοῦμέν σε, προσκυνοῦμέν σε
Θεογεννῆτορ,

ὅτι τῆς ἀχωρίστου Τριάδος, ἀπεκύησας τὸν ἕνα Υἱὸν
καὶ Θεόν·

καὶ αὕτῃ προηνέψας ἡμῖν, τοῖς ἐν γῇ τῷ ἐπουράνιᾳ.

Τὰ Τριώδια.

΄Ωδὴ η' Ἡχος πλ. δ'. Ο Είρμօς.

Τὸν ἄναρχον Βασιλέα τῆς δόξης, ὃν φρίττουσιν
ούρανῶν αἱ Δυνάμεις,
καὶ τρέμουσι τῶν Ἀγγέλων αἱ τάξεις, ὑμνεῖτε Ιερεῖς,
λαὸς ὑπερυψοῦτε, εἰς πάντας τοὺς αἰῶνας.

΄Απόστολοι τοῦ Χριστοῦ, πρεσβεύσατε ὑπὲρ ἡμῶν.

΄Ως ἄνθρακες τοῦ πυρὸς τοῦ ἀῥλου, συμφλέξατε τὰ
ὔλωδη μου πάθη,
ἀνάπτοντές μοι νυν, τὸν ἔρωτα τῆς θείας, Απόστολοι
ἀγάπης.

΄Απόστολοι τοῦ Χριστοῦ, πρεσβεύσατε ὑπὲρ ἡμῶν.

Τὰς σάλπιγγας τὰς εὐήχους τοῦ Λόγου, τιμήσωμεν, δι'
ῶν πέπτωκε
τείχη, ἀνίδρυτα ἔχθροῦ, καὶ τῆς θεογνωσίας,
ἔδράσθησαν ἐπάλξεις.

΄Απόστολοι τοῦ Χριστοῦ, πρεσβεύσατε ὑπὲρ ἡμῶν.

΄Ινδάλματα ἐμπαθῆ τῆς ψυχῆς μου, συντρίψατε οἱ
ναούς τε καὶ στήλας,
συντρίψαντες ἔχθροῦ, Απόστολοι Κυρίου, ναοὶ
ἡγιασμένοι.

Θεοτοκίον.

΄Εχώρησας τὸν ἀχώρητον φύσει, ἐβάστασας τὸν
βαστάζοντα πάντα,
ἐθήλασας Ἅγνη, τὸν τρέφοντα τὴν Κτίσιν, Χριστὸν τὸν
ζωοδότην.

Είρμὸς, καὶ Ἡχὸς ὁ αὐτὸς.

«Τοῦ Πνεύματος τη ἀρχιτεκτονίᾳ, δειμάμενοι πᾶσαν
τὴν Ἐκκλησίαν,

Ἄπόστολοι Χριστοῦ, ἐν ταύτῃ εὔλογεῖτε, Χριστὸν εἰς
τοὺς αἰῶνας».

Ἄπόστολοι τοῦ Χριστοῦ, πρεσβεύσατε ὑπὲρ ἡμῶν.

Σαλπίσαντες σάλπιγξι τῶν δογμάτων, κατέστρεψαν οἱ
Ἄπόστολοι πᾶσαν,
πλάνην εἰδωλικήν, Χριστὸν ὑπερυψοῦντες, εἰς πάντας
τοὺς αἰῶνας.

Ἄπόστολοι τοῦ Χριστοῦ, πρεσβεύσατε ὑπὲρ ἡμῶν.

Ἄπόστολοι ἡ καλὴ μετοικία, οἱ ἔφοροι Κόσμου, καὶ τῶν
Οὐρανῶν πολῖται,
τοὺς ὑμᾶς ἀεὶ ἀνευφημοῦντας, λυτρώσατε κινδύνων.

Δόξα Πατρί καὶ Υἱῷ καὶ Ἁγίῳ Πνεύματι.

Τρισήλιε παμφαὴς θεαρχία, ὄμόδοξε καὶ ὄμόθρονε
φύσις,

Πατὴρ ὁ παντουργός, Υἱὲ καὶ θεῖον Πνεῦμα, ὑμνῶ σε
εἰς αἰῶνας.

Καὶ νῦν καὶ ἀεὶ καὶ εἰς τούς αἰῶνας τῶν αἰώνων.

Ἀμήν. Θεοτοκίον.

Ως ἔντιμον καὶ ὑπέρτατον θρόνον, ὑμνήσωμεν τοῦ
Θεοῦ τὴν Μητέρα,

ἀπαύστως οἱ λαοί, τὴν μόνην μετὰ τόκον, Μητέρα καὶ
Παρθένον.

Τοῦ Μεγάλου Κανόνος.

Ἡχὸς πλ.β'. Ὁ Είρμὸς.

«Ον Στρατιαί, ούρανῶν δοξάζουσι, καὶ φρίττει τὰ
Χερουβίμ,
καὶ τὰ Σεραφίμ, πᾶσα πνοὴ καὶ κτίσις ὑμνεῖτε,
εὐλογεῖτε,
καὶ ὑπερυψοῦτε εἰς πάντας τοὺς αἰῶνας». (**Δίς**)

Τροπάρια.

Ἐλέησόν με ὁ Θεός, ἐλέησόν με.

Ἡμαρτηκότα, Σωτὴρ ἐλέησον, διέγειρόν μου τὸν νοῦν,
πρὸς ἐπιστροφήν, δέξαι μετανοοῦντα, οἴκτείρησον
βιῶντα·

“Ἡμαρτὸν σοι μόνῳ, ἡνόμησα, ἐλέησόν με.

Ἐλέησόν με ὁ Θεός, ἐλέησόν με.

Ο διφρηλάτης, Ἡλίας, ἄρματι, ταῖς ἀρεταῖς ἐπιβάς, ὡς
εἰς ούρανόν,

ἵγετο ὑπεράνω, ποτὲ τῶν ἐπιγείων
τούτου οὗν ψυχή μου, τὴν ἄνοδον ἀναλογίζου.

Ἐλέησόν με ὁ Θεός, ἐλέησόν με.

Τοῦ Ἰορδάνου, τὸ ῥεῖθρον πρότερον, τη μηλωτῇ Ἡλιοῦ,
δι' Ἐλισσαιέ,

ἔστη ἐνθα καὶ ἐνθα· αὐτὴ δὲ ὡ ψυχή μου,
ταύτης οὐ μετέσχεις, τῆς χάριτος δι' ἀκρασίαν.

Ἐλέησόν με ὁ Θεός, ἐλέησόν με.

Ο Ἐλισσαῖος, ποτὲ δεξάμενος, τὴν μηλωτὴν Ἡλιοῦ,
ἔλαβε διπλῆν, χάριν παρὰ Κυρίου, αὐτὴ δὲ ὡ ψυχή
μου,

ταύτης οὐ μετέσχεις, τῆς χάριτος δι' ἀκρασίαν.

Ἐλέησόν με ὁ Θεός, ἐλέησόν με.

Η Σωμανῆτις, ποτὲ τὸν δίκαιον, ἔξενισεν ὡ ψυχή, γνώμη
ἀγαθῆ·

σὺ δὲ οὐκ εἰσῳδεῖσθαι, οὐ ξένον, οὐχ ὁδίτην,
ὅθεν τοῦ Νυμφῶνος, ῥίφησῃ ἔξω θρηνῷδοῦσα.

Ἐλέησόν με ὁ Θεός, ἐλέησόν με.

Τοῦ Γιεζῆ, ἐμιμήσω τάλαινα, τὴν γνώμην τὴν ῥυπαράν,
πάντοτε ψυχή·

οὗ τὴν φιλαργυρίαν, ἀπώθου κἄν ἐν γήρει·
φεῦγε τῆς γεέννης, τὸ πῦρ ἐκστᾶσα τῶν κακῶν σου.

Ἐλέησόν με ὁ Θεός, ἐλέησόν με.

Σὺ τὸν Ὄζίαν, ψυχὴ ζηλώσασα, τὴν τούτου λέπραν ἐν
σοί,

ἔσχες ἐν διπλῷ· ἄτοπα γὰρ λογίζῃ, παράνομα δὲ
πράττεις·

ἄφες ἃ κατέχεις, καὶ πρόσδραμε τῇ μετανοίᾳ.

Ἐλέησόν με ὁ Θεός, ἐλέησόν με.

Τοὺς Νινευῖτας, ψυχὴ ἀκήκοας, μετανοοῦντας Θεῷ,
σάκκω καὶ σποδῷ·

τούτους οὐκ ἐμιμήσω, ἀλλ' ὥφθης σκαιοτέρα,
πάντων τῶν πρὸ νόμου, καὶ μετὰ νόμον ἐπταικότων.

Ἐλέησόν με ὁ Θεός, ἐλέησόν με.

Τὸν ἐν τῷ λάκκῳ, βορβόρου ἥκουσας, Ἱερεμίαν ψυχὴ,
πόλιν τὴν Σιών,

Θρήνοις καταβοῶντα, καὶ δάκρυα ζητοῦντα,
μίμησαι τὸν τούτου, θρηνῷδη βίον καὶ σωθήσῃ.

Ἐλέησόν με ὁ Θεός, ἐλέησόν με.

Οἱωνάς, εἰς Θαρσεῖς ἀπέδραμε, προγνοὺς τὴν
ἐπιστροφήν,

τῶν Νινευῖτῶν· ἔγνω γὰρ ὡς προφήτης, Θεοῦ τὴν
εὔσπλαγχνίαν,

ὅθεν παρεζήλου, τὴν προφητείαν μὴ ψευσθῆναι.

Ἐλέησόν με ὁ Θεός, ἐλέησόν με.

Τὸν Δανιήλ, ἐν τῷ λάκκῳ ἤκουσας, πῶς ἔφραξεν ὢψυχή,

στόματα Θηρῶν, ἔγνωκας πῶς οἱ Παῖδες, οἱ περὶ Ἀζαρίαν,

ἔσβεσαν τῇ πίστει, καμίνου φλόγα καιομένης.

Ἐλέησόν με ὁ Θεός, ἐλέησόν με.

Τῆς παλαιᾶς, Διαθήκης ἄπαντας, παρήγαγόν σοι ψυχή,
πρὸς ὑπογραμμόν· μίμησαι τῶν δικαίων, τὰς
φιλοθέους πράξεις·

ἔκφυγε δὲ πάλιν, τῶν πονηρῶν τὰς ἀμαρτίας.

Ἐλέησόν με ὁ Θεός, ἐλέησόν με.

Δικαιοκρῖτα, Σωτὴρ ἐλέησον, καὶ ῥῦσαι με τοῦ πυρός,
καὶ τῆς ἀπειλῆς,

ἥς μέλλω ἐν τῇ κρίσει, δικαίως ὑποστῆναι·
ἄνες μοὶ πρὸ τέλους, δι' ἀρετῆς καὶ μετανοίας.

Ἐλέησόν με ὁ Θεός, ἐλέησόν με.

Ως ὁ Ληστὴς ἐκβιῶ σοι τὸ Μνήσθητι· ὡς Πέτρος κλαίω
πικρῶς·

"Ἄνες μοι, Σωτὴρ, κράζω ὡς ὁ Τελώνης· δακρύω ὡς ἡ Πόρνη·

δέξαι μου τὸν θρῆνον, καθώς ποτὲ τῆς Χαναναίας.

Ἐλέησόν με ὁ Θεός, ἐλέησόν με.

Τὴν σηπεδόνα, Σωτὴρ, θεράπευσον τῆς ταπεινῆς μου
ψυχῆς,

μόνε ἰατρέ· μάλαγμά μοι ἐπίθες καὶ ἔλαιον καὶ οἶνον,
ἔργα μετανοίας, κατάνυξιν μετὰ δακρύων.

Ἐλέησόν με ὁ Θεός, ἐλέησόν με.

Τὴν Χαναναίαν κάγῳ μιμούμενος, Ἐλέησόν με, βοῶ, τῷ
γίῳ Δαυΐδ·

ἀπτομαι τοῦ κρασπέδου ὡς ἡ Αίμορροοῦσα·

κλαίω ὡς ἡ Μάρθα καὶ Μαρία ἐπὶ Λαζάρου.

Ἐλέησόν με ὁ Θεός, ἐλέησόν με.

Τὸ τῶν δακρύων, Σωτήρ, ἀλάβαστρον ὡς μύρον
κατακενῶν

ἐπὶ κεφαλῆς κράζω σοι ὡς ἡ Πόρνη τὸν ἔλεον ζητοῦσα·
δέησιν προσάγω καὶ ἄφεσιν αἰτῶ λαβεῖν με.

Ἐλέησόν με ὁ Θεός, ἐλέησόν με.

Εἴ καὶ μηδεὶς ὡς ἐγώ σοι ἥμαρτεν, ἀλλ' ὅμως δέξαι
κάμε, εὔσπλαγχνε

Σωτήρ, φόβῳ μετανοοῦντα καὶ πόθῳ κεκραγότα·
“Ημαρτόν σοι μόνῳ, ἡνόμησα, ἐλέησόν με.

Ἐλέησόν με ὁ Θεός, ἐλέησόν με.

Φεῖσαι, Σωτήρ, τοῦ ἴδιου πλάσματος καὶ ζήτησον ὡς
ποιμὴν

τὸ ἀπολωλὸς πρόβατον· πλανηθέντα ἐξάρπασον τοῦ
λύκου,

ποίησόν με θρέμμα ἐν τῇ νομῇ τῶν σῶν προβάτων.

Ἐλέησόν με ὁ Θεός, ἐλέησόν με.

“Οταν Κριτής καθίσῃς ὡς εὔσπλαγχνος καὶ δείξῃς τὴν
φοβερὰν δόξαν

σου Χριστέ, Ὡ ποῖος φόβος τότε! καμίνου καιομένης,
πάντων δειλιώντων τὸ ἄστεκτον τοῦ βήματός σου.

Οσία τοῦ Θεοῦ, πρέσβευε ὑπὲρ ἡμῶν.

Ἡ τοῦ Φωτός, τοῦ ἀδύτου Μήτηρ σε, φωτίσασα
σκοτασμοῦ,

ἔλυσε παθῶν· ὅθεν εἰσδεδεγμένη, τοῦ Πνεύματος τὴν
χάριν,

φώτισον Μαρία, τοὺς σὲ πιστῶς ἀνευφημοῦντας.

Οσία τοῦ Θεοῦ, πρέσβευε ὑπὲρ ἡμῶν.

Θαῦμα καινόν, κατιδῶν ἐξίστατο, ὁ θεῖος ὅντως ἐν σοί,
 Μῆτερ Ζωσιμας,
 "Ἄγγελον γὰρ ἐώρα, ἐν σώματι καὶ θάμβους·
 ὅλος ἐπληροῦτο, Χριστὸν ύμνων εἰς τοὺς αἰῶνας.

Ἄγιε τοῦ Θεοῦ, πρέσβευε ὑπὲρ ἡμῶν.

Ως παράρησίαν, ἔχων πρὸς Κύριον, Ἀνδρέα Κρήτης
 σεπτόν,
 κλέος δυσωπῶ, πρέσβευε τοῦ δεσμοῦ με, τῆς ἀνομίας
 λύσιν,
 νῦν εύρεῖν εὔχαῖς σου, Διδάσκαλε, Ὁσίων δόξα.

Εὐλογοῦμεν Πατέρα, Υἱόν, καὶ Ἀγιον Πνεῦμα.

Ἄναρχε Πάτερ, Υἱὲ συνάναρχε, Παράκλητε ἀγαθέ,
 Πνεῦμα τὸ εὐθές,
 Λόγου Θεοῦ Γεννῆτορ, Πατρὸς ἀνάρχου Λόγε,
 Πνεῦμα ζῶν καὶ κτίζον, Τριάς Μονὰς ἐλέησόν με.

**Καὶ νῦν καὶ ἀεί καὶ εἰς τούς αἰῶνας τῶν αἰώνων.
 Ἄμην. Θεοτοκίον.**

Ως ἐκ βαφῆς, ἀλουργίδος, Ἀχραντε, ἡ νοητὴ πορφυρὶς
 τοῦ Ἐμμανουὴλ,
 ἔνδον ἐν τῇ γαστρὶ σου ἡ σὰρξ συνεξυφάνθη·
 ὅθεν Θεοτόκον, ἐν ἀληθείᾳ σὲ τιμῶμεν.

**Αίνοῦμεν, εὐλογοῦμεν καὶ προσκυνοῦμεν τὸν Κύριον.
 Ὁ Εἰρμὸς.**

«Ὦν Στρατιαί, ούρανῶν δοξάζουσι, καὶ φρίττει τὰ
 Χερουβίμ,
 καὶ τὰ Σεραφίμ, πᾶσα πνοὴ καὶ κτίσις ύμνεῖτε,

εύλογεῖτε,
καὶ ὑπερυψοῦτε εἰς πάντας τοὺς αἰῶνας».

Τὰ Τριώδια. Ὁδη θ'
Ὕχος πλ. δ'. Κυρίως Θεοτόκου.

Ἄπόστολοι τοῦ Χριστοῦ, πρεσβεύσατε ὑπὲρ ἡμῶν.

Πηγαὶ τοῦ σωτηρίου, νάματος δειχθέντες, τὴν
ἐκτακεῖσαν ψυχήν μου,

Ἄπόστολοι, τῆς ἀμαρτίας τῇ δίψῃ, καταδροσίσατε.

Ἄπόστολοι τοῦ Χριστοῦ, πρεσβεύσατε ὑπὲρ ἡμῶν.

Νηχόμενον πελάγει, τῷ τῆς ἀπωλείας, καὶ ὑποβρύχιον
ἢδη γενόμενον,

σὴ δεξιᾷ, ὡς τὸν Πέτρον, Κύριε σῶσόν με.

Ἄπόστολοι τοῦ Χριστοῦ, πρεσβεύσατε ὑπὲρ ἡμῶν.

Ὦς ἄλας τῶν νοστίμων, ὅντες διδαγμάτων, τὴν
σηπεδόνα νοός μου

ξηράνατε, καὶ τῆς ἀγνοίας τὸ σκότος, ἀποδιώξατε.

Θεοτοκίον.

Χαρὰν ὡς τετοκυῖα, πένθος μοὶ παράσχου, δι' οὗ τὴν
θείαν παράκλησιν Δέσποινα,
ἐν τῇ μελλούσῃ ἡμέρᾳ εὑρεῖν δυνήσομαι.

Είρμὸς ἄλλος. Ὅχος ὁ αὐτός.

«Σὲ τὴν οὐρανοῦ καὶ γῆς μεσῖτιν, πᾶσαι γενεαὶ
μεγαλύνομεν·

σωματικῶς γὰρ ἐσκήνωσεν ἐν σοί, τὸ πλήρωμα
Παρθένε τῆς θεότητος».

Ἄπόστολοι τοῦ Χριστοῦ, πρεσβεύσατε ὑπὲρ ἡμῶν.

**Σὲ τὸ εὔκλεὲς τῶν Ἀποστόλων, σύστημα ὡδαὶς
μεγαλύνομεν· τῆς
οἰκουμένης φωστῆρες γὰρ φαιδροῖ, ἐδείχθητε τὴν
πλάνην ἐκδιώκοντες.**

Ἀπόστολοι τοῦ Χριστοῦ, πρεσβεύσατε ὑπὲρ ἡμῶν.

Ἐύαγγελικὴ ὑμῶν σαγήνη, λογικοὺς ἵχθύας
ἀγρεύοντες,
αὐτοὺς προσφέρετε πάντοτε Χριστῷ, ὄψώνιον
Ἀπόστολοι μακάριοι.

Ἀπόστολοι τοῦ Χριστοῦ, πρεσβεύσατε ὑπὲρ ἡμῶν.

Ἐν τῇ πρὸς Θεὸν ὑμῶν αἴτήσει, μέμνησθε ἡμῶν
Ἀπόστολοι,
ἀπὸ παντὸς λυτρωθῆναι πειρασμοῦ, δεόμεθα, τοὺς
πόθῳ ἀνυμνοῦντας ὑμᾶς.

Δόξα Πατρί καὶ Υἱῷ καὶ Ἁγίῳ Πνεύματι.

Σὲ τὴν τρισυπόστατον Μονάδα, Πάτερ, καὶ Υἱὲ σὺν τῷ
Πνεύματι,
ἔνα Θεὸν ὁμοούσιον ὑμνῷ, Τριάδα ὁμοδύναμον καὶ
ἄναρχον.

Καὶ νῦν καὶ ἀεὶ καὶ εἰς τούς αἰῶνας τῶν αἰώνων.

Ἄμην. Θεοτοκίον.

Σὲ τὴν παιδοτόκον καὶ Παρθένον, πᾶσαι γενεαὶ
μακαρίζομεν,
ώς διὰ σοῦ λυτρωθέντες τῆς ἀρᾶς χαρὰν γὰρ ἡμῖν
ἔτεκες τὸν Κύριον.

Καὶ τὰ λοιπά τοῦ Μεγάλου Κανόνος.

·Ωδὴ θ'. Ὁ Εἰρμὸς.

«Ἄσπόρου συλλήψεως, ὁ τόκος ἀνερμήνευτος, Μητρὸς
ἀνάνδρου,
ἄφθορος ἢ κύησις· Θεοῦ γὰρ ἢ γέννησις, καινοποιεῖ
τὰς φύσεις· διὸ σὲ
πᾶσαι αἱ γενεαί, ὡς Θεόνυμφον Μητέρα, ὥρθιοδόξως
μεγαλύνομεν.» (Δίς)

·Ἐλέησόν με ὁ Θεός, ἐλέησόν με.

Ο νοῦς τετραυμάτισται, τὸ σῶμα μεμαλάκισται, νοσεῖ
τὸ πνεῦμα,
ὁ λόγος ἡσθένησεν, ὁ βίος νενέκρωται, τὸ τέλος ἐπὶ¹
θύραις· διὸ μοὶ
τάλαινα ψυχή, τὶ ποιήσεις ὅταν ἔλθῃ, ὁ Κριτής
ἀνερευνῆσαι τὰ σά;

·Ἐλέησόν με ὁ Θεός, ἐλέησόν με.

Μωσέως παρήγαγον, ψυχή, τὴν κοσμογένεσιν, καὶ ἐξ
ἐκείνου,
πᾶσαν ἐνδιάθετον, γραφήν ἱστοροῦσάν σοι, δικαίους
καὶ ἀδίκους·
ἄν τοὺς δευτέρους, ᾖ ψυχή, ἐμιμήσω, οὐ τοὺς
πρώτους, εἴς Θεὸν ἐξαμαρτήσασα.

·Ἐλέησόν με ὁ Θεός, ἐλέησόν με.

Ο Νόμος ἡσθένησεν, ἀργεῖ τὸ Εὐαγγέλιον, Γραφὴ δὲ
πᾶσα,
ἐν σοὶ παρημέληται, Προφῆται ἡτόνησαν, καὶ πᾶς
δικαίου λόγος·
αἱ τραυματίαι σου, ᾖ ψυχή, ἐπληθύνθησαν, οὐκ ὄντος,
ἰατροῦ τοῦ ὑγιοῦντός σε.

·Ἐλέησόν με ὁ Θεός, ἐλέησόν με.

Τῆς Νέας παράγω σοι Γραφῆς τὰ ὑποδείγματα,
 ἐνάγοντά σε, Ψυχή,
 πρὸς κατάνυξιν δικαίους οὗν ζήλωσον, ἀμαρτωλοὺς
 ἐκτρέπου,
 καὶ ἔξιλέωσαι Χριστὸν, προσευχαῖς τε καὶ νηστείαις,
 καὶ ἀγνείᾳ καὶ σεμνότητι.

Ἐλέησόν με ὁ Θεός, ἐλέησόν με.

Χριστὸς ἐνηθρώπησε, σαρκὶ προσομιλήσας μοι, καὶ
 πάντα ὄσα,

ὑπάρχει τῆς φύσεως, βουλήσει ἐπλήρωσε, τῆς
 ἀμαρτίας δίχα·

ὑπογραμμόν σοι, ὡς ψυχή, καὶ εἰκόνα προδεικνύων, τῆς
 αὐτοῦ συγκαταβάσεως.

Ἐλέησόν με ὁ Θεός, ἐλέησόν με.

Χριστὸς ἐνηθρώπησε, καλέσας πρὸς μετάνοιαν,
 ληστὰς καὶ πόρνας·

ψυχὴ μετανόησον, ἡ θύρα ἡνέῳκται τῆς Βασιλείας
 ἥδη·

καὶ προαρπάζουσιν αὐτὴν Φαρισαῖοι καὶ Τελῶναι καὶ
 μοιχοὶ μεταποιούμενοι.

Ἐλέησόν με ὁ Θεός, ἐλέησόν με.

Χριστὸς Μάγους ἔσωσε, Ποιμένας συνεκάλεσε,
 Νηπίων δήμους,

ἀπέδειξε Μάρτυρας, Πρεσβύτην ἐδόξασε, καὶ
 γηραλέαν Χήραν·

ῶν οὐκ ἐζήλωσας, ψυχή, οὐ τὰς πράξεις, οὐ τὸν
 βίον ἀλλ' οὐαί σοι ἐν τῷ κρίνεσθαι!

Ἐλέησόν με ὁ Θεός, ἐλέησόν με.

Νηστεύσας ὁ Κύριος, ἡμέρας τεσσαράκοντα, ἐν τῇ
 ἐρήμῳ,

Ύστερον ἐπείνασε, δεικνὺς τὸ ἀνθρώπινον. Ψυχή, μὴ
ἀθυμήσῃς·

ἄν σοι προσβάλῃ ὁ ἔχθρός, προσευχαῖς τε καὶ
νηστείαις, ἐκ ποδῶν ἀποκρουσθήτω σοι.

Ἐλέησόν με ὁ Θεός, ἐλέησόν με.

Χριστὸς ἐπειράζετο, Διάβολος ἐπείραζε· δεικνὺς τοὺς
λίθους,

ἴνα ἄρτοι γένωνται· εἰς ὅρος ἀνήγαγεν ἵδεῖν τὰς
βασιλείας τοῦ κόσμου πάσας ἐν ριπῇ.

Φοβοῦ, ὡς ψυχή, τὸ δρᾶμα· νῆφε, εὔχου, πᾶσαν ὥραν
Θεῶ.

Ἐλέησόν με ὁ Θεός, ἐλέησόν με.

Τρυγὼν ἡ φιλέρημος, φωνὴ βιῶντος ἥχησε, Χριστοῦ ὁ
λύχνος,

κηρύττων μετάνοιαν· Ἡρώδης ἡνόμησε, σὺν τῇ
Ἡρωδιάδι.

Βλέπε, ψυχή μου, μὴ παγῆς, τῶν ἀνόμων ταῖς παγίσιν,
ἀλλ’ ἀσπάζου τὴν μετάνοιαν.

Ἐλέησόν με ὁ Θεός, ἐλέησόν με.

Τὴν ἔρημον ὕκησεν, ὁ Πρόδρομος τῆς χάριτος·
καὶ Ἰουδαία πᾶσα καὶ Σαμάρεια ἀκούοντες ἔτρεχον
καὶ ἔξωμολογοῦντο τὰς ἀμαρτίας ἑαυτῶν,
βαπτιζόμενοι προθύμως· οὓς αὐτὴ οὐκ ἐμιμήσω, ψυχή.

Ἐλέησόν με ὁ Θεός, ἐλέησόν με.

Ο γάμος μὲν τίμιος, ἡ κοίτη δὲ ἀμίαντος·
ἀμφότερα γὰρ, Χριστὸς προευλόγησε, σαρκὶ¹
ἐστιώμενος,

ἐν τῆς Κανᾶ τῷ γάμῳ, τὸ ὕδωρ οἶνον ἐκτελῶν, καὶ
δεικνύων πρῶτον θαῦμα, ἵνα σὺ μετατεθῆς, ὡς ψυχή.

Ἐλέησόν με ὁ Θεός, ἐλέησόν με.

Παράλυτον ἔσφιγξε, Χριστὸς τὴν κλίνην ἄραντα, καὶ νεανίσκον,
Θανόντα ἐξήγειρε, τῆς χήρας τὸ κύημα, καὶ τοῦ Ἐκατοντάρχου, καὶ Σαμαρείτιδι φανεὶς,
τὴν ἐν πνεύματι λατρείαν, σοί, ψυχή,
προεζωγράφησεν.

Ἐλέησόν με ὁ Θεός, ἐλέησόν με.

Αἰμόρρουν ἴάσατο, ἀφῇ κρασπέδου Κύριος· λεπροὺς καθῆρε, τυφλοὺς καὶ χωλεύοντας, φωτίσας ἀνώρθωσε, κωφούς τε καὶ ἀλάλους, καὶ τὴν συγκύπτουσαν χαμαὶ, ἐθεράπευσε τῷ λόγῳ, ἵνα σὺ σωθῆς, ἀθλία ψυχή.

Ἐλέησόν με ὁ Θεός, ἐλέησόν με.

Τὰς νόσους ἴώμενος, πτωχοῖς εὔηγγελίζετο, Χριστὸς ὁ Λόγος·

κυλλοὺς ἐθεράπευσε, τελώναις συνήσθιεν, ἀμαρτωλοῖς ὡμίλει·

τῆς Ἱαείρου θυγατρὸς, τὴν ψυχὴν προμεταστᾶσαν, ἐπανήγαγεν ἀφῇ τῆς χειρός.

Ἐλέησόν με ὁ Θεός, ἐλέησόν με.

Τελώνης ἐσώζετο, καὶ Πόρνη ἐσωφρόνιζε, καὶ Φαρισαῖος,

αύχῶν κατεκρίνετο· ὁ μὲν γάρ, Ἰλάσθητι, ἡ δέ, Ἐλέησόν με·

ὁ δὲ ἐκόμπαζε βιῶν· Ὁ Θεὸς εὔχαριστῷ σοι· καὶ ἐξῆς τὰ τῆς ἀνοίας ρητά.

Ἐλέησόν με ὁ Θεός, ἐλέησόν με.

Ζακχαῖος Τελώνης ἦν, ἀλλ' ὅμως διεσώζετο, καὶ Φαρισαῖος,

ὁ Σίμων ἐσφάλλετο, καὶ Πόρνη ἐλάμβανε, τὰς

άφεσίμους λύσεις,
παρὰ τοῦ ἔχοντος ἴσχὺν, ἀφιέναι ἀμαρτίας· ὅν, ψυχή,
σαυτῇ ἰλέωσαι.

Ἐλέησόν με ὁ Θεός, ἐλέησόν με.

Τὴν Πόρνην, ὡς τάλαινα, ψυχή μου, οὐκ ἐζήλωσας, ἥτις
λαβοῦσα,
μύρου τὸ ἀλάβαστρον, σὺν δάκρυσιν ἤλειψε, τοὺς
πόδας τοῦ Κυρίου·
ἐξέμαξε δὲ ταῖς θριξί, τῶν ἀρχαίων ἐγκλημάτων, τὸ
χειρόγραφον ρήγνυοντος αὐτῇ.

Ἐλέησόν με ὁ Θεός, ἐλέησόν με.

Τὰς πόλεις, αἷς ἔδωκε, Χριστὸς τὸ Εὐαγγέλιον, ψυχή
μου ἔγνως,
ὅπως κατηράθησαν· φοβοῦ τὸ ὑπόδειγμα, μὴ γένῃ ὡς
ἔκειναι·
ταῖς ἐν Σιδόμοις γὰρ αὐτὰς, ὁ Δεσπότης παρεικάσας,
ἔως Ἄδου κατεδίκασε.

Ἐλέησόν με ὁ Θεός, ἐλέησόν με.

Μὴ χείρων, ὡς ψυχή μου, φανῆς δι' ἀπογνώσεως, τῆς
Χαναναίας,
τὴν πίστιν ἀκούσασα. δι' ἦς τὸ Θυγάτριον, λόγῳ Θεοῦ
ἰάθη.

Υἱὲ Δαυΐδ, σῶσον κάμέ, ἀναβόησον ἐκ βάθους, τῆς
καρδίας, ὡς ἔκεινη, Χριστῷ.

Ἐλέησόν με ὁ Θεός, ἐλέησόν με.

Σπλαγχνίσθητι, σῶσόν με· Υἱὲ Δαυΐδ, ἐλέησον, ὁ
δαιμονῶντας,
λόγῳ ἱασάμενος· φωνὴν δὲ τὴν εὔσπλαγχνον, ὡς τῷ
Ληστῇ,
μοι φράσον· Ἀμήν σοι λέγω, μετ' ἐμοῦ, ἔσῃ ἐν τῷ

Παραδείσω, ὅταν ἔλθω ἐν τῇ δόξῃ μου.

Ἐλέησόν με ὁ Θεός, ἐλέησόν με.

Ληστὴς κατηγόρει σοι, Ληστὴς ἐθεολόγει
σοι· ἀμφότεροι γὰρ, σταυρῷ συνεκρέμαντο.
Ἄλλ’ ὡς Πολυεύσπλαγχνε, ως τῷ πιστῷ Ληστῇ σου, τῷ
ἐπιγνόντι σε

Θεόν, κάμοὶ ἄνοιξον τὴν θύραν, τῆς ἐνδόξου βασιλείας
σου.

Ἐλέησόν με ὁ Θεός, ἐλέησόν με.

Ἡ Κτίσις συνείχετο, σταυρούμενόν σε βλέπουσα· ὅρη
καὶ πέτραι,

φόβῳ διερρήγνυντο· καὶ γῆ συνεσείτο, καὶ Ἄδης
ἐγυμνοῦτο·

καὶ συνεσκότασε τὸ φῶς, ἐν ἡμέρᾳ, καθορῶν σε, Ἰησοῦ
προσηλωμένον σαρκί.

Ἐλέησόν με ὁ Θεός, ἐλέησόν με.

Ἄξιους μετανοίας, καρποὺς μὴ ἀπαιτήσῃς με· ἡ γὰρ
ἰσχύς μου,

ἐν ἐμοὶ ἔξελιπε· καρδίαν μοι δώρησαι, ἀεὶ¹
συντετριμμένην·

πτωχείαν δὲ πνευματικήν, ἵνα ταῦτά σοι προσοίσω, ως
δεκτὴν θυσίαν, μόνε Σωτήρ.

Ἐλέησόν με ὁ Θεός, ἐλέησόν με.

Κριτά μου καὶ γνῶστά μου, ὁ μέλλων πάλιν ἔρχεσθαι,
σὺν τοῖς Ἀγγέλοις,

κρῖναι Κόσμον ἄπαντα, ἵλέω σου ὅμματι, τότε ἴδων με
φεῖσαι·

καὶ οἴκτειρόν με, Ἰησοῦ, τὸν ὑπὲρ τὴν πᾶσαν φύσιν,
τῶν ἀνθρώπων ἀμαρτήσαντα.

Οσία τοῦ Θεοῦ, πρέσβευε ὑπὲρ ἡμῶν.

**Απάσας ἔξέστησας, τῇ ξένῃ πολιτείᾳ σου, Ἀγγέλων
τάξεις,**

βροτῶν τὰ συστήματα, ἀϋλως βιώσασα, καὶ φύσιν
ύπερβασα, ἀνθ' ᾧν ὡς ἄϋλος τοις ποσίν,
ἐπιβαίνουσα Μαρία, Ἰορδάνην διεπέρασας.

Οσία τοῦ Θεοῦ, πρέσβευε ὑπὲρ ἡμῶν.

Τὸν Κτίστην ἵλέωσαι, ὑπὲρ τῶν εύφημούντων σε, ὁσία
Μῆτερ,
ρὺσθῆναι κακώσεων, καὶ θλίψεων τῶν κύκλω,
συνεπιτιθεμένων,
ἵνα ρὺσθέντες τῶν πειρασμῶν, μεγαλύνωμεν
ἀπαύστως, τὸν δοξάσαντά σε Κύριον.

Ἄγιε τοῦ Θεοῦ, πρέσβευε ὑπὲρ ἡμῶν.

Άνδρέα σεβάσμιε, καὶ Πάτερ τρισμακάριστε, Ποιμήν
τῆς Κρήτης,
μὴ παύσῃ δεόμενος, ὑπερ ταῶν σὲ ὑμνούντων· ἵνα
ρὺσθῶμεν πάσης,
όργῆς καὶ θλίψεως καὶ φθορᾶς, καὶ πταισμάτων
ἀνεικάστων, οἱ τιμῶντες σου ταὴν μνήμην πιστῶς.

Δόξα Πατρί καὶ Γίῶ καὶ Ἁγίῳ Πνεύματι.

Τριὰς ὁμοούσιε, Μονὰς ἢ τρισυπόστατος, σὲ
ἀνυμνοῦμεν,
Πατέρα δοξάζοντες, Γίὸν μεγαλύνοντες, καὶ Πνεῦμα
προσκυνοῦντες,
τὸν ἔνα φύσει ἀληθῶς, Θεόν, ζωήν τε καὶ ζωάς,
βασιλείαν ἀτελεύτητον.

Καὶ νῦν καὶ ἀεί καὶ εἰς τούς αἰῶνας τῶν αἰώνων.

΄Αμήν. Θεοτοκίον.

Τὴν Πόλιν σου φύλαττε, Θεογεννῆτορ ἄχραντε, ἐν σοὶ
γὰρ αὕτη, πιστῶς βασιλεύουσα,
ἐν σοὶ καὶ κρατύνεται, καὶ διὰ σοῦ νικῶσα, τροποῦται
πάντα πειρασμόν,
καὶ σκυλεύει πολεμίους καὶ διέπει τὸ ὑπήκοον.

΄Ο Είρμὸς.

Ἄσπόρου συλλήψεως, ὁ τόκος ἀνερμήνευτος, Μητρὸς
ἀνάνδρου,
ἄφθορος ἢ κύησις· Θεοῦ γὰρ ἢ γέννησις, καινοποιεῖ
τὰς φύσεις· διὸ σὲ
πᾶσαι αἱ γενεαί, ὡς Θεόνυμφον Μητέρα, ὥρθιδόξως
μεγαλύνομεν.

Το Τρισάγιον

“Άγιος ὁ Θεός, Άγιος Ἰσχυρός, Άγιος Ἀθάνατος,
έλέησον ἡμᾶς (**ἐκ γ'**).

**Δόξα Πατρὶ καὶ Υἱῷ καὶ Ἁγίῳ Πνεύματι.
Καὶ νῦν καὶ ἀεὶ καὶ εἰς τοὺς αἰῶνας τῶν αἰώνων.
΄Αμήν.**

Παναγία Τριάς, έλέησον ἡμᾶς.
Κύριε, ἵλασθητι ταῖς ἀμαρτίαις ἡμῶν.
Δέσποτα, συγχώρησον τὰς ἀνομίας ἡμῖν.
“Άγιε, ἐπίσκεψαι καὶ ἵασαι τὰς ἀσθενείας ἡμῶν,
ἔνεκεν τοῦ ὀνόματός σου.

Κύριε, έλέησον (ἐκ γ'**).**

**Δόξα Πατρὶ καὶ Υἱῷ καὶ Ἅγιῷ Πνεύματι.
Καὶ νῦν καὶ ἀεὶ καὶ εἰς τοὺς αἰῶνας τῶν αἰώνων.
Ἀμήν.**

Πάτερ ἡμῶν ὁ ἐν τοῖς οὐρανοῖς, ἀγιασθήτω τὸ ὄνομά σου.

Ἐλθέτω ἡ βασιλεία σου.

Γενηθήτω τὸ θέλημά σου, ως ἐν οὐρανῷ, καὶ ἐπὶ τῆς γῆς.

Τὸν ἄρτον ἡμῶν τὸν ἐπιούσιον δὸς ἡμῖν σήμερον.

Καὶ ἀφες ἡμῖν τὰ ὄφειλήματα ἡμῶν, ως καὶ ἡμεῖς ἀφίεμεν τοῖς ὄφειλέταις ἡμῶν.

Καὶ μὴ εἰσενέγκης ἡμᾶς εἰς πειρασμόν, ἀλλὰ ῥῦσαι ἡμᾶς ἀπὸ τοῦ πονηροῦ. Ἀμήν.

·Ο Άναγνώστης: Ἀμήν.

Το Κοντάκιον (χῦμα) Ἡχος πλ. β'

Ψυχή μου ψυχή μου, ἀνάστα, τί καθεύδεις; τὸ τέλος ἔγγίζει, καὶ μέλλεις θορυβεῖσθαι, ἀνάνηψον οὖν, ἵνα φείσηται σου Χριστὸς ὁ Θεός, ὁ πανταχοῦ παρών, καὶ τὰ πάντα πληρῶν.

Καὶ εὔθὺς ὁ ἀναγνώστης:

Ἄγιος ὁ Θεός, ἄγιος ἴσχυρός, ἄγιος ἀθάνατος ἐλέησον ἡμᾶς (ἐκ τρίτου).

Δόξα Πατρὶ... Καὶ νῦν...

Παναγία Τριάς, ἐλέησον ἡμᾶς. Κύριε, ἰλάσθητι ταῖς ἀμαρτίαις ἡμῶν. Δέσποτα, συγχώρησον τὰς ἀνομίας

ήμιν. Ἄγιε, ἐπίσκεψαι καὶ ἵασαι τὰς ἀσθενείας ἡμῶν,
ἔνεκεν του ὄνόματός σου.

Κύριε ἐλέησον, Κύριε ἐλέησον, Κύριε ἐλέησον.

Δόξα Πατρὶ... Καὶ νῦν...

Πάτερ ἡμῶν, ὁ ἐν τοῖς οὐρανοῖς, ἀγιασθήτω τὸ ὄνομά σου, ἐλθέτω ἡ βασιλεία σου, γενηθήτω τὸ θέλημά σου ὡς ἐν οὐρανῷ καὶ ἐπί τῆς γῆς. Τὸν ἄρτον ἡμῶν τὸν ἐπιούσιον δὸς ἡμῖν σήμερον καὶ ἄφες ἡμῖν τὰ ὄφειλήματα ἡμῶν, ὡς καὶ ἡμεῖς ἀφίεμεν τοῖς ὄφειλέταις ἡμῶν, καὶ μὴ εἰσενέγκῃς ἡμᾶς εἰς πειρασμόν, ἀλλὰ ῥῦσαι ἡμᾶς ἀπὸ τοῦ πονηροῦ.

ὁ Ἱερεύς:

“Οτι σοῦ ἔστιν ἡ βασιλεία καὶ ἡ δύναμις καὶ ἡ δόξα τοῦ Πατρὸς καὶ τοῦ Υἱοῦ καὶ τοῦ Ἅγιου Πνεύματος, νῦν καὶ ἀεὶ καὶ εἰς τοὺς αἰῶνας τῶν αἰώνων.

Κοντάκιον. (χύμα).

Τῇ ὑπερμάχῳ στρατηγῷ τὰ νικητήρια,
ώς λυτρωθεῖσα τῶν δεινῶν, εὔχαριστήρια,
ἀναγράφω σοι ἡ Πόλις σου, Θεοτόκε,
ἀλλ’ ώς ἔχουσα τὸ κράτος ἀπροσμάχητον,
ἐκ παντοίων με κινδύνων ἐλευθέρωσον
ἵνα κράζω σοι, Χαῖρε, Νύμφη ἀνύμφευτε.

Κύριε ἐλέησον (μ')

Ο ἐν παντὶ καιρῷ καὶ πάσῃ ὥρᾳ ἐν οὐρανῷ καὶ ἐπὶ γῆς
προσκυνούμενος καὶ δοξαζόμενος Χριστὸς ὁ Θεός,

ό μακρόθυμος, ο πολυέλεος, ο πολυεύσπλαγχνος, ο τοὺς δικαιίους ἀγαπῶν καὶ τοὺς ἀμαρτωλοὺς ἐλεῶν,
ο πάντας καλῶν πρὸς σωτηρίαν διά τῆς ἐπαγγελίας
τῶν μελλόντων ἀγαθῶν, αὐτός,

Κύριε, πρόσδεξαι καὶ ἡμῶν ἐν τῇ ὥρᾳ ταύτῃ τὰς
ἐντεύξεις καὶ ἴθυνον τὴν ζωὴν ἡμῶν πρὸς τὰς ἐντολάς
σου.

Τὰς ψυχὰς ἡμῶν ἀγίασον, τὰ σώματα ἄγνισον, τοὺς
λογισμοὺς διόρθωσον, τὰς ἐννοίας κάθαρον καὶ ῥῦσαι
ἡμᾶς ἀπὸ πάσης θλίψεως, κακῶν καὶ ὁδύνης.

Τείχισον ἡμᾶς ἀγίοις σου Ἀγγέλοις, ἵνα τῇ παρεμβολῇ
αὐτῶν φρουρούμενοι καὶ ὀδηγούμενοι καταντήσωμεν
εἰς τὴν ἐνότητα τῆς πίστεως καὶ εἰς τὴν ἐπίγνωσιν τῆς
ἀπροσίτου σου δόξης,

ὅτι εὔλογητὸς εἴ εἰς τοὺς αἰῶνας τῶν αἰώνων. Ἄμην.

Κύριε ἐλέησον (γ') Δόξα Πατρί... Καὶ νῦν...

Τὴν Τιμιωτέραν τῶν Χερουβείμ, καὶ ἐνδοξοτέραν
ἀσυγκρίτως τῶν Σεραφείμ, τὴν ἀδιαφθόρως Θεὸν
Λόγον τεκοῦσαν, τὴν ὅντως Θεοτόκον, σὲ
μεγαλύνομεν.

Ἐν ὀνόματι Κυρίου, εὐλόγησον Πάτερ.

Ιερεὺς: Ο Θεὸς οἰκτειρήσαι ἡμᾶς καὶ εὔλογήσαι ἡμᾶς...

**Κύριε ἐλέησον (ιβ') καὶ σῶσον ἡμᾶς Παναγία
Παρθένε.**

Εὔχὴ στὴν Ὑπεραγία Θεοτόκο.

Ἄσπιλε, ἀμόλυντε, ἄφθορε, ἄχραντε, ἀγνὴ Παρθένε,
Θεόνυμφε Δέσποινα, ἡ Θεὸν Λόγον τοῖς ἀνθρώποις τῇ
παραδόξῳ σου κυήσει ἐνώσασα καὶ τὴν ἀπωσθεῖσαν
φύσιν τοῦ γένους ἡμῶν τοῖς οὐρανίοις συνάψασα, ἡ
τῶν ἀπηλπισμένων μόνη ἐλπὶς καὶ τῶν πολεμουμένων

βοήθεια, ἡ ἔτοίμη ἀντίληψις τῶν εἰς σὲ

προστρεχόντων, καὶ πάντων των Χριστιανῶν τὸ
καταφύγιον, μὴ βδελύξῃ με τὸν ἀμαρτωλόν, τὸν ἐναγῆ,
τὸν αἰσχροῖς λογισμοῖς καὶ λόγοις καὶ πράξεσιν ὅλον

ἔμαυτὸν ἀχρειώσαντα, καὶ τῶν ἡδονῶν τοῦ βίου,
ῥᾳθυμίᾳ γνώμης, δοῦλον γενόμενον, ἀλλ’ ὡς τοῦ

φιλανθρώπου Θεοῦ Μήτηρ, φιλανθρώπως
σπλαγχνίθητι ἐπ’ ἔμοὶ τῷ ἀμαρτωλῷ καὶ ἀσώτῳ, καὶ
δέξαι μου τήν ἐκ ρυπαρῶν χειλέων προσφερομένην
σοι δέησιν, καὶ τὸν σὸν Υἱόν, καὶ ἡμῶν Δεσπότην καὶ

Κύριον, τῇ μητρικῇ σου παρόρησίᾳ χρωμένη

δυσώπησον, ἵνα ἀνοίξῃ κάμοὶ τὰ φιλάνθρωπα
σπλάγχνα τῆς αὐτοῦ ἀγαθότητος καὶ, παριδών μου τὰ
ἀναρίθμητα πταίσματα, ἐπιστρέψῃ με πρὸς μετάνοιαν
καὶ τῶν αὐτοῦ ἐντολῶν ἐργάτην δόκιμον ἀναδείξῃ με.

Καὶ πάρεσό μοι ἀεὶ ὡς ἐλεήμων καὶ συμπαθής καὶ
φιλάγαθος, ἐν μὲν τῷ παρόντι βίῳ θερμὴ προστάτις
καὶ βιηθός, τάς τῶν ἐναντίων ἐφόδους ἀποτειχίζουσα
καὶ πρὸς σωτηρίαν καθοδηγοῦσά με, καὶ ἐν τῷ καιρῷ
της ἔξόδου μου τὴν ἀθλίαν μου ψυχὴν περιέπουσα καὶ
τὰς σκοτεινὰς ὄψεις των πονηρῶν δαιμόνων πόρρω
αὐτῆς ἀπελαύνουσα. Ἐν δὲ τῇ φοβερᾷ ἡμέρᾳ τῆς
Κρίσεως, τῆς αἰώνιου με ρύομένη κολάσεως, καὶ τῆς
ἀπορρήτου δόξης τοῦ σοῦ Υἱοῦ καὶ Θεοῦ ἡμῶν

κληρονόμον με ἀποδεικνύουσα. Ὡς καὶ τύχοιμι,
 Δέσποινα μου, ὑπεραγία Θεοτόκε, διά τῆς σῆς
 μεσιτείας καὶ ἀντιλήψεως, χάριτι καὶ φιλανθρωπίᾳ τοῦ
 μονογενοῦς σου Υἱοῦ, τοῦ Κυρίου καὶ Θεοῦ καὶ
 Σωτῆρος ἡμῶν Ἰησοῦ Χριστοῦ, ὡς πρέπει πᾶσα δόξα,
 τιμὴ καὶ προσκύνησις, σὺν τῷ ἀνάρχῳ αὐτοῦ Πατρὶ καὶ
 τῷ παναγίῳ καὶ ἀγαθῷ καὶ ζωοποιῷ αὐτοῦ Πνεύματι,
 νῦν καὶ ἀεὶ καὶ εἰς τοὺς αἰῶνας τῶν αἰώνων. Ἄμήν.

Εὔχὴ στὸν Κύριό μας Ἰησοῦ Χριστό.

Καὶ δὸς ἡμῖν, Δέσποτα, πρὸς ὑπνον ἀπιοῦσιν, ἀνάπαισιν σώματος καὶ ψυχῆς, καὶ διαφύλαξον ἡμᾶς ἀπό τοῦ ζοφεροῦ ὑπνου τῆς ἀμαρτίας καὶ ἀπὸ πάσης σκοτεινῆς καὶ νυκτερινῆς ἡδυπαθείας. Παῦσον τὰς ὁρμὰς τῶν παθῶν, σβέσον τὰ πεπυρωμένα βέλη του πονηροῦ τὰ καθ' ἡμῶν δολίως κινούμενα. Τὰς τῆς σαρκὸς ἡμῶν ἐπαναστάσεις κατάστειλον καὶ πᾶν γεῶδες καὶ ὄλικὸν ἡμῶν φρόνημα κοίμισον. Καὶ δώρησαι ἡμῖν, ὁ Θεός, γρήγορον νοῦν, σώφρονα λογισμόν, καρδίαν νήφουσαν, ὑπνον ἐλαφρόν καὶ πάσης σατανικῆς φαντασίας ἀπηλλαγμένον.

Διανάστησον δὲ ἡμᾶς ἐν τῷ καιρῷ τῆς προσευχῆς ἐστηριγμένους ἐν ταῖς ἐντολαῖς σου καὶ τὴν μνήμην τῶν σῶν κριμάτων ἐν ἔαυτοῖς ἀπαράθραυστον ἔχοντας. Παννύχιον ἡμῖν τὴν σὴν δοξολογίαν χάρισαι εἰς τὸ ὑμνεῖν καὶ εὐλογεῖν καὶ δοξάζειν τὸ πάντιμον καὶ μεγαλοπρεπὲς ὄνομα σου, τοῦ Πατρὸς καὶ τοῦ Υἱοῦ καὶ τοῦ ἀγίου Πνεύματος, νῦν καὶ ἀεὶ καὶ εἰς τοὺς αἰῶνας τῶν αἰώνων. Ἄμήν.

Καὶ τὰ ἐπόμενα τροπάρια·

- Υπερένδοξε, ἀειπάρθενε, εύλογημένη Θεοτόκε,
προσάγαγε τὴν ἡμετέραν προσευχὴν τῷ Υἱῷ σου
καὶ Θεῷ ἡμῶν, καὶ αἴτησαι ἵνα σώσῃ διὰ σοῦ τὰς
Ψυχὰς ἡμῶν.
- Η ἐλπίς μου ὁ Πατήρ, καταφυγή μου ὁ Υἱός, σκέπη
μου τὸ Πνεῦμα τὸ ἅγιον, **Τριὰς ἀγία, δόξα σοι.**
- Τὴν πᾶσαν ἐλπίδα μου εἰς σὲ ἀνατίθημι, Μῆτερ
του Θεοῦ, φύλαξόν με **ὑπὸ τὴν σκέπην σου.**

Καὶ εὔθὺς ὁ Ἱερεὺς τὴν Ἀπόλυσιν ὁ Χορὸς Ἄμήν.

**Εἶτα ὁ Ἱερεὺς λέγει (ἀποκρινομένων ἡμῶν τὸ Κύριε,
ἐλέησον, συνεχῶς).**

- Εὐξώμεθα ὑπὲρ εἰρήνης τοῦ κόσμου.
- Ὑπερ τῶν εὔσεβῶν καὶ ὄρθιοδόξων Χριστιανῶν.
- Ὑπὲρ τοῦ Ἀρχιεπισκόπου ἡμῶν (δεῖνος) καὶ πάσης
τῆς ἐν Χριστῷ ἡμῶν ἀδελφότητος.
- Ὑπὲρ τοῦ εὔσεβοῦς ἡμῶν ἔθνους.
- Ὑπὲρ εὔοδώσεως καὶ ἐνισχύσεως τοῦ φιλοχρίστου
στρατοῦ.
- Ὑπερ τῶν ἀπολειφθέντων πατέρων, καὶ ἀδελφῶν
ἡμῶν.
- Ὑπερ τῶν διακονούντων καὶ διακονησάντων ἡμῖν.
- Ὑπὲρ τῶν μισούντων καὶ ἀγαπώντων ἡμᾶς.
- Ὑπερ τῶν ἐντειλαμένων ἡμῖν τοὶς ἀναξίοις εὕχεσθαι
ὑπὲρ αὐτῶν.

- Ύπερ ἀναρρύσεως τῶν αἰχμαλώτων.
- Ύπερ τῶν ἐν θαλάσσῃ καλῶς πλεόντων.
- Ύπερ τῶν ἐν ἀσθενείαις κατακειμένων.
- Εὔξωμεθα καὶ ὑπὲρ εὐφορίας τῶν καρπῶν τῆς γῆς.
- Καὶ ὑπὲρ πάντων τῶν προαναπαυσαμένων πατέρων καὶ ἀδελφῶν ἡμῶν, τῶν ἐνθάδε εὔσεβῶς κειμένων, καὶ ἀπανταχοῦ Ὁρθοδόξων.
- Εἴπωμεν καὶ ὑπὲρ ἑαυτῶν, τὸ Κύριε, ἐλέησον, (**εκ γ'**).

Ἔχος γ'

Πάντων προστατεύεις Αγαθή,
 των καταφευγόντων εν πίστει τη κραταιά σου χειρί.
 ἀλλην γαρ ουκ ἔχομεν, αμαρτωλοί προς Θεόν,
 εν κινδύνοις και θλίψειν, αεί μεσιτείαν,
 οι κατακαμπτόμενοι, υπό πταισμάτων πολλών,
 Μήτερ του Θεού του Υψίστου. οθεν σοι
 προσπίπτομεν.
 ρύσαι, πάσης περιστάσεως τους δούλους σου.

Δέσποινα, πρόσδεξε τας δεήσεις των δούλων σου και λύτρωσε ημάς από πάσης ανάγκης και θλίψεως.

Τὴν πᾶσαν ἐλπίδα μου εὶς σὲ ἀνατίθημι, Μήτηρ τοῦ Θεοῦ, φύλαξόν με ὑπὸ τὴν σκέπην σου.

Εκ παντοίων κινδύνων τούς δούλους σου φύλαττε,
 ευλογημένη Θεοτόκε, ίνα σε δοξάζωμεν, τήν ελπίδα
 τών ψυχών ημών.

**Τη πρεσβεία, Κύριε, πάντων των Αγίων και της
Θεοτόκου την σην ειρήνην δος ημίν και ελέησον ημάς
ως μόνος οικτίρμων.**

**Δι' εύχῶν των ἀγίων Πατέρων ἡμῶν, Κύριε Ἰησοῦ
Χριστέ, ὁ Θεὸς ἡμῶν, ἐλέησον καὶ σῶσον ἡμᾶς.**